

એકસ્ટ્રા અફેર

ભરત ભારદ્વાજ

feedback@bombaysamachar.com

બાંગ્લાદેશમાં હિન્દુઓની ઉપરાધાપરી હત્યાઓ, ભારતના હિન્દુઓ ચૂપ કેમ?

ભારતમાં કહેવાતા હિંદુવાદીઓ બાંગ્લાદેશી ક્રિકેટર મુસ્તફિઝુર રહેમાનને ઈન્ડિયન પ્રીમિયર લીગ આઇપીએલમાં રમવા નહીં દેવાય એ મુદ્દે ફ્લાઈને કાળકો થઈને ફરી રહ્યા છે ત્યારે બીજી તરફ બાંગ્લાદેશમાં હિંદુઓ પર અત્યાચાર અને હત્યાઓનો સિલસિલો અવિરત ચાલુ છે. આ ક્રમમાં બાંગ્લાદેશના નરસિંહી જિલ્લામાં સોમવારે રાત્રે હિન્દુ દુકાનદાર શરત ચકવર્તી મણિને હેવાનોએ પતાવી દીધી તો બીજી તરફ ઝેનાઇદહ જિલ્લાના કાલીગંજ વિસ્તારમાં ૪૪ વર્ષની એક હિન્દુ વિધવા પર પાશવી ગેંગ રેપ કરાયો. છેલ્લા ૧૮ દિવસમાં આ છઠ્ઠા હિંદુની હત્યા કરાઈ છે તેના પરથી જ હિંદુઓની ત્યાં શું હાલત છે તેનો અંદાજ લગાવી લેજો.

૪૦ વર્ષના શરત ચકવર્તી મણિ પોતાની કરિયાણાની દુકાન પર હતા ત્યારે હુમલાખોરો દુકાનમાં ઘૂસી ગયા અને શરતને ધારદાર હથિયારોથી રહેંસી નાખી ફરાર થઈ ગયા. શરતની હત્યા વખતે દુકાનમાં ભીડ હતી પણ કોઈ શરતને બચાવવા આગળ જ ના આવ્યું. તેના પરથી સ્પષ્ટ છે કે, હુમલાખોરોનો લોકોમાં ખોફ છે. જાહેરમાં એક વેપારીની હત્યા કરાય ને કોઈ બચાવવા આગળ ના આવે તેના પરથી એ પણ સ્પષ્ટ છે કે, બાંગ્લાદેશમાં સાવ જંગલ રાજ છે અને હિંદુઓ ભગવાન ભરોસે નહીં પણ પોતાના ભરોસે જ છે.

કાલીગંજની ઘટના પણ અત્યંત આઘાતજનક છે કેમ કે ચાર બળાત્કારીઓએ ઘરમાં ઘૂસીને હિંદુ મહિલાને હવસનો શિકાર બનાવી. આ હવસખોરો પણ સ્થાનિક લોકો જ છે. હિંદુ વિધવાએ બે વર્ષ પહેલાં જ ગામમાં એક ઘર અને જમીન ખરીદ્યાં હતાં. મહિલા વિધવા હોવાથી તેની કનડગત એ વખતથી જ શરૂ થઈ ગયેલી પણ શનિવારે સાંજે હવસખોરો છાકટા થઈને ઘરમાં જ ઘૂસી ગયા. એ વખતે મહિલાને મળવા સંબંધીઓ આવ્યા હતા. શાહીન અને હસન નામના હવસખોરોએ બળજબરીથી ઘરમાં ઘૂસીને સંબંધીઓને એક રૂમમાં પૂરી દીધા અને વિધવાને બીજા રૂમમાં લઈ જઈને વારાફરતી બળાત્કાર થયાં. એ પછી બીજા બે હવસખોરો આવ્યા અને તેમણે પણ કુકર્મ કરીને મોં કાળું કર્યું.

હેવાનોએ ગેંગરેખથી સંતોષ નહીં થયો હોય એટલે વિધવાના મોમાં કપડાં ફૂંસીને ઝાડ સાથે બાંધીને ફટકારી અને તેના વાળ પણ કાપી નાખ્યા. હવસખોરોએ તેના સંબંધીઓને પણ ઝાડ સાથે બાંધીને તેમને પણ માર્યા અને પછી જતા રહ્યા. અધમૂઈ થઈ ગયેલી વિધવા અને

તેના સંબંધીઓને કોઈએ છોડાવ્યા પછી તેમણે ફોન કર્યા એટલે આવી પહોંચેલાં બીજાં સગાંએ સંબંધીઓ અને વિધવાને હોસ્પિટલમાં ખસેડ્યાં. હવસખોરોના અત્યાચારો અને મારથી વિધવા તો ગંભીર હાલતમાં હતી અને સંબંધીઓ ફફડેલાં હતાં પણ ડોક્ટર ભલો માણસ હતો એટલે તેમણે પોલીસ બોલાવી લીધી. પોલીસ પહેલાં તો ફરિયાદ નોંધવાના બદલે ભીનું સંકેલી લેવા માગતી હતી પણ ડોક્ટરના કડક વલાણ પછી પોલીસે ફરિયાદ નોંધી. વિધવા ચારેય હવસખોરોને ઓળખતી હતી તેથી તેણે બધામાં નામ આપી દીધાં પણ પોલીસે હજુ લગી એકને જ પકડ્યો છે. બીજા ત્રણ હવસખોરો ક્યારે પકડાશે એ ખબર નથી.

બાંગ્લાદેશમાં ગયા વરસે શેખ હસીના સામે બળવો થયો ત્યારથી હિંદુઓ પર હુમલા, અત્યાચાર અને હત્યાઓનો સિલસિલો ચાલે છે. વરચે થોડો સમય શાંતિ રહી હતી પણ ગયા મહિને હળાહળ ભારત વિરોધી અને હિંદુ વિરોધી શરીફ ઉસ્માન બિન હાડી પર હુમલો થયો પછી ફરી હિંદુઓને નિશાન બનાવીને હુમલા શરૂ કરી દેવાયા. ૧૮ ડિસેમ્બરે હાડી દ્ દિવસ લગી મોત સામે ઝઝૂમ્યા પછી સિંગાપોરની હોસ્પિટલમાં ગુજરી ગયો પછી તો હત્યાઓ અને બળાત્કારોનો સિલસિલો જ શરૂ થઈ ગયો. હિંદુઓને શોધી શોધીને જાહેરમાં ગોળીએ દેવાથી માંડીને સળગાવીને મોતને ઘાટ ઉતારવા સુધીના કાંડ એ પછી થયા છે.

હાડી ગુજરી ગયો એ પછીના ૧૮ દિવસમાં જ દ્ હિંદુની હત્યા સત્તાવાર રીતે થઈ છે. ખાનગીમાં કેટલાંને પતાવી દેવાયા હશે ને કેટલી હિંદુ બહેન-દીકરીઓને હવસનો શિકાર બનાવાઈ હશે એ તો ખબર જ નથી. કટ્ટરવાદી રાજકીય કાર્યકરો આ હુમલા કરાવી રહ્યા છે તેથી ડરનાં માર્યાં ઘણાં લોકો તો ફરિયાદ પણ નથી કરાવતાં. આ સંજોગોમાં મોતનો આંકડો ઘણો વધારે હોઈ શકે છે અને બીજા અત્યાચારોનો તો હિસાબ જ ના થાય એવી હાલત છે.

અત્યાચારો અને હત્યાઓ વચ્ચે બાંગ્લાદેશમાં હિંદુઓ ફફડીને જીવી રહ્યા છે ત્યારે ભારત કે ભારતના હિંદુઓ બાંગ્લાદેશી હિંદુઓને બચાવવા કશું કરી રહ્યાં નથી એ હકીકત છે. નથી ભારતની કહેવાતી હિંદુવાદી સરકાર બાંગ્લાદેશી હિંદુઓને બચાવવા કશું કરી રહી કે નથી કહેવાતાં હિંદુવાદી સંગઠનો કશું કરી રહ્યાં. એ લોકો પાલી ચિંતા વ્યક્ત કર્યા કરે છે ને કિફાં ખાંડીને પોતે કશુંક કરી રહ્યા છે એવો સંતોષ માને છે.

બાંગ્લાદેશમાં વધુ એક હિન્દુની હત્યા પછી જબરજસ્ત આક્ષેશ

બાંગ્લાદેશમાં હિન્દુઓની હત્યા

ઢાકા: બાંગ્લાદેશમાં હિન્દુઓ પર અત્યાચારની ઘટના સતત વધી રહી છે. સોમવારે રાત્રે વધુ એક હિન્દુની હત્યા કરવામાં આવી હતી, જેની સાથે આંકડો છ પર પહોંચ્યો છે. હિન્દુઓ પર થતા અત્યાચારને લઈ બાંગ્લાદેશમાં લઘુમતીઓની સુરક્ષાને લઈ ગંભીર સવાલ ઉભા થયા છે. આને કારણે ભારત સહિત દુનિયાભરમાંના હિન્દુઓમાં જબરજસ્ત આક્ષેશ છે.

મળતી વિગત પ્રમાણે, પાંચમી જાન્યુઆરીએ રાત્રે દસ કલાકે ચોરસિંદૂર બજારમાં કરિયાણાની દુકાન ચલાવતાં વેપારી મોની ચક્વર્તી પર અજાણ્યા હુમલાખોરોએ તીક્ષ્ણ હથિયારોથી હુમલો કર્યો હતો. જેમાં તે ગંભીર રીતે ઘાયલ થયો હતો. સ્થાનિકો તેને તાત્કાલિક હોસ્પિટલ લઈ ગયા હતા. જ્યાં સારવાર દરમિયાન તેનું મોત થયું હતું. મોની ચક્વર્તી એક જાણીતો વેપારી હતી.

મોની ચક્વર્તીની હત્યા પહેલા બાંગ્લાદેશમાં પત્રકાર રાણા પ્રતાપ બૈરાગીની પણ ગોળી મારીને હત્યા કરવામાં આવી હતી. જશોર જિલ્લાના મનીરામપુર વિસ્તારમાં સોમવારે સાંજે આશરે છ કલાકે પ્રતાપની હત્યા કરવામાં આવી હતી.

પ્રત્યક્ષદર્શીઓ અનુસાર હુમલાખોરો મોટરસાઈકલ લઈને આવ્યા હતા અને તેને બરફની ફેક્ટરી બહાર બોલાવીને નજીકની ગલીમાં લઈ ગયા હતા. બોલાચાલી બાદ તેના માથામાં ગોળી મારી હતી.

ઉલ્લેખનીય છે કે બાંગ્લાદેશમાં હિન્દુ સમુદાયના છ લોકોની હત્યા થઈ ચુકી છે. તેમાં મોની અને રાણા પ્રતાપ ઉપરાંત દીપુ દાસ, અમૃત મંડલ, બ્રજન્દ્ર વિશ્વાસ અને ખોકીન દાસ સામેલ છે. સતત થઈ રહેલી હત્યાઓના કારણે બાંગ્લાદેશમાં સાંપ્રદાયિક તણાવ વધી રહ્યો છે. હિન્દુ સમુદાયમાં ભયનો માહોલ છે અને લોકો સરકાર પાસે સુરક્ષાની માંગ કરી રહ્યા છે.

વિવિધ સંગઠનો મુજબ, જો હાલ કોઈ કડક પગલાં નહીં લેવામાં આવે તો સ્થિતિ વધુ ખરાબ થઈ શકે છે. હાલ મામલાની તપાસ ચાલુ છે પરંતુ અત્યાર સુધી કોઈની ધરપકડની પુષ્ટિ થઈ નથી. છેલ્લા કેટલાક અઠવાડિયામાં બાંગ્લાદેશમાં હિન્દુઓ પર અત્યાચારના બનાવ સતત વધી રહ્યા છે, જેના કારણે બાંગ્લાદેશમાં વસતા ૧.૩ કરોડ હિન્દુઓમાં ફફડાટ ફેલાયો છે.

ઓપરેશન સિંદૂરથી ડરેલા પાકિસ્તાને લડાઈ રોકવામાં અમેરિકામાં ભારે લોબિંગ કર્યું હતું

પાકિસ્તાનના રાષ્ટ્રપતિ અરવિન્દ્ર કૃષ્ણમુર્તિ

નવી દિલ્હી : જમ્મુ કાશ્મીરના પહલગામમાં આતંકી હુમલા બાદ ભારતે પાકિસ્તાનમાં ઓપરેશન સિંદૂર શરૂ કર્યું હતું. જેના લીધે પાકિસ્તાન ભયભીત થયું હતું. જેના લીધે પાકિસ્તાને આ ઓપરેશન રોકાવવા માટે અમેરિકાને ઉગ્ર રજૂઆત કરી હતી. તેમજ અમેરિકા દ્વારા ભારત પર દબાણ વધારીને સૈન્ય કાર્યવાહી રોકવાનો પ્રયાસ કર્યો હતો. આ અંગેનો મુલાકાતો એક રિપોર્ટમાં કરવામાં આવ્યો છે.

આ અંગે અહેવાલમાં લોબિંગ અંગે જણાવવામાં આવ્યું છે કે, પાકિસ્તાનના રાજદૂત અને ડિફેન્સ એટચીએ અમેરિકાના કોંગ્રેસ, પેન્ટાગોન, સ્ટેટ ડીપાર્ટમેન્ટ અને મોટા મીડિયા હાઉસ જોડે પયાસથી વધારે મીટિંગની માંગ કરી હતી. જેમાં ઈ-મેલ, ફોન કોલ અને વ્યકિગત મીટિંગની માગ કરવામાં આવી. જેની માટે પાકિસ્તાને ભારત કરતા ત્રણ ગણો ખર્ચ વધારે કર્યો હતો. આ લોબિંગ એ પ્રિલ-મે ૨૦૨૫માં વધુ તેજ થઈ હતી.

આ ઉપરાંત પાકિસ્તાને વોશિંગ્ટનમાં છ લોબિંગ કંપનીઓ સાથે વાર્ષિક આશરે ૪૧ કરોડ રૂપિયાના કરારો પર હસ્તાક્ષર કર્યા. આમાં સીન લો એલએલપીનું નામ પણ સામેલ હતું. જેના દ્વારા

પાકિસ્તાનને ટ્રમ્પ વહીવટીતંત્ર સુધી ઝડપી પહોંચ મળી. પાકિસ્તાનના આર્મી ચીફ ફિલ્ડ માર્શલ અસીમ મુનીરે વાઇટ હાઉસ ખાતે એક બેઠકનું આયોજન કર્યું.

આ લોબિંગ કાશ્મીર, પ્રાદેશિક સુરક્ષા, દુર્લભ પૃથ્વી ખનિજો અને દ્વિપક્ષીય સંબંધો પર કેન્દ્રિત હતું. પાકિસ્તાને અમેરિકા મીડિયા પાસેથી ઇન્ટરવ્યુ અને શ્રીક્રિંપા પણ માંગ્યા હતા. આ દસ્તાવેજો ફોરેન એજન્ટ્સ રજિસ્ટ્રેશન એક્ટ હેઠળ મેળવવામાં આવ્યા હતા.

પાકિસ્તાનનો પ્રયાસ હતો કે અમેરિકા હસ્તક્ષેપ કરે અને કોઈપણ રીતે ભારતની લખ્કરી કાર્યવાહી બંધ થાય. ઓપરેશન સિંદૂર દરમિયાન પાકિસ્તાન પર લખ્કરી અને રાજદ્વારી દબાણ નોંધપાત્ર રીતે વધ્યું હતું. આ લોબિંગને કારણે અમેરિકા-પાકિસ્તાન સંબંધોમાં તીવ્ર પરિવર્તન આવ્યું. શરૂઆતમાં તણાવ હતો, પરંતુ પછીથી ટ્રમ્પની પ્રશંસા તેમના નામે નોબેલ શાંતિ પુરસ્કારની ભલામણ અને વ્યવસાયિક લાભ મેળવવાના પ્રયાસો થયા. વર્ષના અંતમાં લોબિંગ ખર્ચમાં ઘટાડો થયો હતો. તેમજ ઓપરેશન સિંદૂર પછી યુદ્ધવિરામ લાગુ કરવામાં આવ્યો.

પાકિસ્તાનના રાષ્ટ્રપતિ અરવિન્દ્ર કૃષ્ણમુર્તિ

દેહરાદૂન: હરિદ્વારમાં મુખ્ય હર-કી-પૌરી ઘાટની જાળવાણીની દેખરેખ રાખતા સાંધુસંતો અને ગંગા સભા દ્વારા કરવામાં આવેલી માગણીને ધ્યાનમાં રાખીને ઉત્તરાખંડ સરકાર હરિદ્વારના ૧૦૫ ઘાટ પર બિનહિન્દુ લોકોનાં પ્રવેશ પર પ્રતિબંધ મૂકવાની યોજના બનાવી રહી છે. આ ઉપરાંત ઉત્તરાખંડ સરકાર પ્રતિબંધ મૂકવાની યોજના બનાવી રહી છે. આ ઉપરાંત ઉત્તરાખંડ સરકાર ‘સનાતન ઋષિકેશ અને હરિદ્વારને ‘સનાતન પવિત્ર શહેર’ જાહેર કરવાની પણ યોજના ઘડી રહી છે.

સૂત્રોના જણાવ્યા અનુસાર ૧૪ જાન્યુઆરી ૨૦૧૭માં યોજનાના અર્થ કુંભથી આ પ્રક્રિયાનો આરંભ કરવામાં આવે એવી શક્યતા છે.

ભારતરત્ન પંડિત મદન મોહન માલવિયા અને બ્રિટિશરો વચ્ચે વર્ષ ૧૯૧૬માં થયેલા કરારની વિગતો મેળવવાનાં સરકાર પ્રયાસ કરી રહી છે. માલવિયા ગંગા સભાના પ્રથમ પ્રમુખ

હતા. વર્ષ ૧૯૧૬ના કરારનો મુખ્ય આશય કોઈપણ પ્રકારના અવરોધ વિના ગંગા નદીના પ્રવાહને જાળવી રાખવામાં આવે અને શહેરની પવિત્રતા જાળવી રાખવાનો હતો. બિનહિન્દુઓના પ્રવેશ પર નિયંત્રણનો પણ આ કરારમાં સમાવેશ થતો હતો.

કરારમાં જણાવ્યાનુસાર કોઈપણ બિનહિન્દુ પવિત્ર ઋષિકેશ અને હરિદ્વાર શહેરમાં કાંધમી નિવાસસ્થાન ન રાખી શકે અને તેઓ માત્ર કામચલાઉ રીતે કામ માટે આવી શકે તેમ જ કામ પૂરું થતાં જ શહેર છોડીને જતા રહે.

આ મામલે બોલતાં મુખ્ય પ્રધાન પુષ્કરસિંહ ધામીએ કહ્યું હતું કે દેવભૂમિની આધ્યાત્મિક અને સાંસ્કૃતિક ઓળખ જાળવી રાખવા અમારી સરકાર જરૂરી તમામ પગલાં લેશે. આ બંને શહેરને સનાતન શહેર જાહેર કરવાની માગણીને અમે ધ્યાન પર લીધી છે. એમ તેમણે કહ્યું હતું. (એજન્સી)■

ભારતની સીમા પાસેના નેપાળનાં બે ગામમાં થઈ ભયંકર સાંપ્રદાયિક હિંસા, હજી ટેન્શન

કાઠમુંડુ: પડોશી દેશ નેપાળમાં ફરી એક વખત હિંસા ભડકી છે. ભારતીય સરહદ નજીક આવેલા નેપાળના પારસા અને ધનુષા ધામ જિલ્લામાં હિંસા ફેલાતા અલર્ટ જાહેર કરાયું છે. આ ઉપરાંત ભારત-નેપાળ સરહદ પણ સીલ કરી દેવામાં આવી છે.

ધનુષા જિલ્લામાં મસ્જિદમાં તોડફોડ બાદ નેપાળમાં સાંપ્રદાયિક હિંસા ફરી શરૂ થઈ છે. જેની તસવીરો પણ વાયરલ થઈ છે. પારસાના બીરજંગમાં હિંસક પ્રદર્શન પર કાબુ મેળવવા માટે પોલીસે ટિયર ગેસના શેલ છોડ્યા હતા. પારસા જિલ્લાની સરહદ બિહારના

રક્તસોલ જિલ્લાને જોડે છે. દક્ષિણ નેપાળામાં સરહદથી આવ-જા રોકવા માટે ભારતીય સરહદ સીલ કરી દેવામાં આવી છે. માત્ર ઈમર્જન્સી સેવાને જ મંજૂરી આપવામાં આવી છે. ધનુષા જિલ્લામાં કમલા નરપાલિકામાં મસ્જિદમાં તોડફોડ અને કુરાન સળગાવવાની ઘટના બાદ લોકો ભડક્યા હતા. આના પછી મુસ્લિમ સંપ્રદાયે વિરોધ પ્રદર્શન કર્યું, જે હિંસક બન્યું હતું. તંત્ર દ્વારા શાંતિ જાળવી રાખવાની અપીલ કરી છે અને દેખિતો સામે કડક કાર્યવાહીનું આશ્વાસન આપ્યું છે.

પથથરમારા બાદ પોલીસે ટોળાને વેરવિખેર કરવા

માટે ટિયર ગેસના શેલ પણ છોડ્યા હતા. અનેક પોલીસકર્મી પણ ઘાયલ થયાના અહેવાલ છે. સૂત્રો મુજબ, સહુદેવા, મહુદેવા, પનટોક, સિવાન ટોલા અને મુશાહરવા જેવા અન્ય સરહદીય વિસ્તારોમાં પણ સુરક્ષા વધારામાં આવી છે.

આ વિસ્તારોમાં દરેક ગતિવિધિ પર નજર રાખવામાં આવી રહી છે. તંત્ર દ્વારા કક્ષ્ય દરમિયાન સુરક્ષા દળોને દેખાવરેખિતે ગોળી મારવાનો પણ આદેશ આપ્યો છે. તેમજ લોકોને જરૂરી કામ સિવાય બહાર ન નીકળવાની સલાહ આપવામાં આવી છે.

પહેલા પાનાનું ચાલુ

યુપીમાં ‘સર’

૧૨,૫૫,૫૬,૦૨૫ એટલે કે ૮૧.૩૦ ટકા મતદારોના ફોર્મ જ મળ્યાં હતાં. ડ્રાફ્ટ મતદાર યાદી જાહેર કરવા અગાઉ ૩૧મી ડિસેમ્બર મુકરર કરવામાં આવી હતી, પરંતુ ઉપરોક્ત કારણોસર આ યાદી જાહેર કરવામાં વિલંબ થયો હોવાનું તેમણે કહ્યું હતું. ડ્રાફ્ટ મતદારયાદીમાંથી ૨.૮૯ મતદારોના નામની બાદબાકી અંગે જણાવતાં તેમણે કહ્યું હતું કે આમાંનાં ૪૬.૨૩ લાખ મતદાર મૃત્યુ પામ્યા હતા તો ૨.૫૭ કરોડ મતદાર કાંધમી ધોરણે સ્થળાંતર કરી ગયા હતા કે પછી વૅરિફિકેશન વખતે હાજર નહોતા અને ૨૫.૪૭ લાખ મતદારોના નામ એક કરતાં વધુ જગ્યાએ નોંધાયેલાં હતાં.

ગ્રીનલેન્ડ પર

ગ્રીનલેન્ડના સાર્વભૌમત્વના બચાવમાં જોડાયા હતા, જે ંમાર્ક રાજ્યનો સ્વ-શાસિત પ્રદેશ છે. ફેરિકસેનની ચેતવણી છતાં કે ગ્રીનલેન્ડ પર અમેરિકાનો કબજો નાટો લશ્કરી જોડાણના અંત સમાન હશે, વાઇટ હાઉસના ડેપ્યુટી ચીફ ઓફ સ્ટાફ સ્ટીફન મિલરે સોમવારે કહ્યું કે ગ્રીનલેન્ડ અમેરિકાનો ભાગ હોવો જોઈએ.

મિલરે સોમવારે બપોરે સીએનએન સાથેની એક મુલાકાત દરમિયાન જણાવ્યું હતું કે પ્રમુખ મહિનાઓથી સ્પષ્ટ છે કે અમેરિકા એ રાષ્ટ્ર હોવું જોઈએ જેની પાસે ગ્રીનલેન્ડ આપણા એકંદર સુરક્ષા ઉપકરણોનો ભાગ હોવો જોઈએ.

વેનેઝુએલામાં સમાહના અને યુએસ લશ્કરી કાર્યવાહી પછી, ્રેનિશ નેતાએ ગ્રીનલેન્ડના વડા પ્રધાન અને અન્ય યુરોપિયન નેતાઓ સાથે મળીને ટ્રમ્પના વ્યૂહાત્મક, ખનિજ સમૃદ્ધ આર્કટિક ટાપુને યુએસ નિયંત્રણ હેઠળ લાવવાના નવા આઘાનને સખત રીતે નકારી કાઢ્યા બાદ તેમની ટિપ્પણીઓ આવી હતી.

શું ટ્રમ્પ કરશે

થઈ ગયો છે. ચવ્હાણે જણાવ્યું હતું કે, અમેરિકી પ્રમુખ ડોનલ્ડ ટ્રમ્પ દ્વારા ભારત પર લાદવામાં આવેલા ૫૦ ટકા ટેરિફથી પ્રભાવિત થયેલા નિકાસકારોને રાહત આપવા માટે કેન્દ્ર સરકાર સપ્તાયના સ્ત્રોતોમાં વૈવિધ્ય લાવવાનો પ્રયાસ કરી રહી છે. તેમણે એક ઈન્ટરવ્યુમાં કહ્યું હતું કે, ૫૦ ટકા ટેરિફ સાથે વ્યાપાર કરવો શક્ય નથી. વાસ્તવમાં, આ ભારત-અમેરિકા વ્યાપાર, ખાસ કરીને ભારતથી અમેરિકામાં થતી નિકાસને રોકવા સમાન છે. સીધો પ્રતિબંધ લાદી શકાતો નથી, તેથી વ્યાપાર અટકાવવા માટે ટેરિફનો હથિયાર તરીકે ઉપયોગ કરવામાં આવ્યો છે. ભારતને આ સહન કરવું પડશે.

તેમણે વધુમાં જણાવ્યું હતું કે, અહીં અમેરિકામાં નિકાસ કરીને આપણા લોકો જે નફો મેળવતા હતા તે હવે ઉપલબ્ધ રહેશે નહીં. આપણે વૈકલ્પિક બજારો શોધવા પડશે, અને તે દિશામાં પ્રયાસો અત્યારે ચાલુ છે.

ચવ્હાણે પૂછ્યું કે, અત્યારે પ્રશ્ન એ છે કે હવે આગળ શું? શું વેનેઝુએલામાં જે થયું તેવું ભારતમાં થશે? શું ટ્રમ્પ આપણા વડાપ્રધાનનું અપહરણ કરશે? ચવ્હાણેના આ નિવેદન બદલ તેમની ટીકા કરતા ભાજપના રાષ્ટ્રીય પ્રવક્તા પ્રદીપ ભંડારીએ કહ્યું હતું કે, કોંગ્રેસ દરરોજ નવી નીચલી સપાટીએ જઈ રહી છે. કોંગ્રેસના નેતા પૃથ્વીરાજ ચવ્હાણ નિર્લજ્જતાથી ભારતની સ્થિતિની સરખામણી વેનેઝુએલા સાથે કરી રહ્યા છે. ’વેનેઝુએલામાં જે થયું તે ભારતમાં થઈ શકે છે’ એમ પૂછીને કોંગ્રેસ તેની ભારત વિરોધી માનસિકતા સ્પષ્ટ કરી રહી છે. રાહુલ ગાંધી ભારતમાં અરાજકતા ઈચ્છે છે. રાહુલ ગાંધી ભારતના આંતરિક મામલામાં વિદેશી હસ્તક્ષેપ ઈચ્છી રહ્યા છે.

જેએનયુમાં નફરતનું

સૂત્રોચ્ચાર કર્યા હતા. આ વિરોધ પ્રદર્શન તાજેતરના કોર્ટના ચુકાદા અને પાંચમી જાન્યુઆરી, ૨૦૨૦ના રોજ કેમ્પસ પર થયેલા હુમલાની છઠ્ઠી વર્ષગાંઠ નિમિત્તે આયોજિત કરવામાં આવ્યું હતું. જેએનયુ વહીવટીતંત્રે પોલીસને આરોપીઓ સામે એફઆઈઆર નોંધવા અપીલ કરી છે.

જવાહરલાલ નહેરુ યુનિવર્સિટીના સુરક્ષા વડાએ સોમવારે રાત્રે કેમ્પસમાં વડા પ્રધાન નરેન્દ્ર મોદી અને કેન્દ્રીય ગૃહ પ્રધાન અમિત શાહ વિરુદ્ધ લગાવવામાં આવેલા કથિત ઉછેરણીજનક સૂત્રોચ્ચાર સામે એફઆઈઆર નોંધાવવાની માંગણી સાથે દિલ્હી પોલીસને પત્ર લખ્યો છે. સાબરમતી હોસ્તેલની બહાર આયોજિત એક કાર્યક્રમ દરમિયાન સૂત્રોચ્ચાર કરવામાં આવ્યા હતા. આ કાર્યક્રમ જાન્યુઆરી ૨૦૨૦માં જેએનયુમાં હિંસાની છઠ્ઠી વર્ષગાંઠ ઉજવામાં ’ માટે આયોજિત કરવામાં આવ્યો હતો. પત્રમાં કહેવામાં આવ્યું છે કે જ્યારે કાર્યક્રમ શરૂ થયો હતો ત્યારે તે ફક્ત આ વર્ષગાંઠની ઉજવણી સુધી મર્યાદિત હતો, પરંતુ જેલમાં બંધ ઉમર ખાલિદ અને શરજીલ ઇમામના જામીન નકારવાના સુપ્રીમ કોર્ટના ચુકાદા પછી કાર્યક્રમ બદલાઈ ગયો. જેએનયુના ભૂતપૂર્વ વિદ્યાર્થીઓ ઇમામ અને ખાલિદ બંને ૨૦૨૦ના દિલ્હી રમખાણોમાં કથિત મોટા કાવતરા સાથે જોડાયેલા યુએપીએ કેસમાં ફરટીમાં છે.

પત્રમાં કહેવામાં આવ્યું છે કે કેટલાક વિદ્યાર્થીઓએ ખૂબ જ





બાપાના દર્શન: અંગારડી ચોથ નિમિતે મુંબઈના પ્રખ્યાત સિદ્ધિવિનાયક મંદિરમાં બાપાના દર્શન માટે ભકતોની લાઈળો લાગી હતી. (અમય ખરાડે)

અજિત પવારના પક્ષને આંબેડકરની વિચારધારામાં શ્રદ્ધા

ભાજપ નેતાના ‘આદર સાવરકર’નું નિવેદન સાથી એનસીપીને ખટક્યું

મુંબઈ: સાથી પક્ષો હિન્દુત્વવાદી વિચારક વિનાયક દામોદર સારકર પ્રત્યે આદર રાખે એવું સૂચન મહારાષ્ટ્રના પ્રધાન આશિષ શેલારે મંગળવારે કરતા અજિત પવારના નેતૃત્વ હેઠળની એનસીપી તરફથી તીવ્ર પ્રતિક્રિયા આવી છે. અજિત પવારનો પક્ષ આંબેડકરની વિચારધારા અને આદર્શોમાં શ્રદ્ધા ધરાવે છે. મહાનગરપાલિકાની ચૂંટણીમાં મોટા માથાઓના પ્રચારમાં સાવરકરના પ્રવેશથી મહાયુતિ ગઠબંધનના બે સાથી પક્ષો વચ્ચે નવો તણાવો જોવા મળ્યો છે.

પુણે - પિંપરી ચિંચવડમાં કાકા શરદ પવારની આગેવાની હેઠળની એનસીપી (સપા) સાથે ગઠબંધન કરનાર અજિત પવાર મહાનગરપાલિકાના મુદ્દે સ્થાનિક ભાજપના નેતૃત્વને નિશાન બનાવી રહ્યા છે. શેલારે જણાવ્યું હતું કે મહારાષ્ટ્ર ભાજપના અધ્યક્ષ રવિન્દ્ર ચવ્હાણે પહેલેથી જ સ્પષ્ટતા કરી દીધી છે કે પક્ષ સાવરકરની વિચારધારાને અનુસરે છે અને સાથે રહેનારા લોકો પણ એ વિચારોનું સન્માન કરે એવી અપેક્ષા રાખે છે. જો તમે અમારી સાથે રહેશો તો આપણે સાથે મળીને કામ કરીશું. જો તમે નહીં કરો તો પણ અમે તો અમારું પવારની આગેવાની હેઠળની મહારાષ્ટ્ર ક્રિકેટ એસોસિએશન (એએમસીએ)ની ચૂંટણી પર બોમ્બે હાઈ કોર્ટ રોક લગાવી દીધી છે. પ્રથમ વિરોધ કરીશું, પરંતુ અમારું કામ ચાલુ રહેશે. એનસીપીના નેતા અમોલ મિટકરીએ અજિત પવાર અને તેમના પક્ષને ભાજપના વૈચારિક નેતૃત્વ હેઠળ કામ કરવું જોઈએ એવા ભાજપના આગ્રહ પર સવાલ ઉઠાવી કહ્યું હતું કે અત્યારે તો હું માત્ર એટલું જ કહીશ કે અમે શિવ-શાહુ-ફૂલે-આંબેડકર આંદોલન પ્રત્યે પ્રતિબદ્ધ હતા, છીએ અને રહીશું.



છંટકાવ....: દિલ્હીની જેમ મુંબઈમાં પણ વાયુ પ્રદૂષણનું પ્રમાણ વધ્યું છે ત્યારે હવામાં રહેલા ધૂળના રજકણોને દૂર કરવા ઠેકઠેકાણે પાણીનો છંટકાવ કરવામાં આવે છે. (અમય ખરાડે)

આઠવલેનું પ્રધાનપદ જોખમમાં

રાજ્યસભાની બેઠક મેળવવા પાલિકા ચૂંટણીમાં ભાજપ સાથે સમજૂતીથી કાર્યકરોમાં નારાજગી

મુંબઈ: રિપબ્લિકન પાર્ટી ઓફ ઈન્ડિયાના અધ્યક્ષ રામદાસ આઠવલેની રાજ્યસભાની મુદત એપ્રિલમાં પૂરી થઈ રહી છે. કેન્દ્રમાં તેમનું પ્રધાનપદ જાળવી રાખવા માટે તેઓ ફરીથી રાજ્યસભામાં વધુ એક તક ઈચ્છી રહ્યા છે. ભાજપના ક્વોટામાંથી રાજ્યસભાની બેઠક મેળવવા માટે આઠવલેએ મુંબઈ મહાનગરપાલિકાની ચૂંટણીમાં ભાજપ સાથે સમજૂતી કરી હોવાની પક્ષમાં ચર્ચા ચાલી રહી છે, જેના કારણે કાર્યકરોમાં નારાજગી જોવા મળી રહી છે.

આઠવલેએ મુંબઈમાં ૧૭ બેઠકોની માગણી કરી હતી. છેલ્લે સુધી કોઈ ઉકેલ ન આવતા અંતે આઠવલેના ૩૯ કાર્યકરોએ તેમના ઉમેદવારીપત્રો બંધ કર્યા હતા. મુખ્યપ્રધાન ફડણવીસે આઠવલે સાથે કરેલી ચર્ચા બાદ ભાજપ અને શિવસેનાએ રિપબ્લિકન પાર્ટી ઓફ ઈન્ડિયાને ૬-૬ બેઠકો આપવા સંમતિ દર્શાવી હતી. આ બેઠકો પર બંને પક્ષોના ઉમેદવારો પોતાની અરજીઓ પાછી ખેંચી

લેશે તે નક્કી થયું હતું. જોકે સંબંધિત ઉમેદવારોએ પોતાની અરજીઓ પાછી ખેંચી નથી. રિપબ્લિકન પાર્ટી ઓફ ઈન્ડિયાના ૨૬ ઉમેદવારોએ પોતાની અરજીઓ પાછી ખેંચી લીધી હતી. મુંબઈમાં રિપબ્લિકન પાર્ટી ઓફ ઈન્ડિયાના ૧૩ ઉમેદવારો મેદાનમાં હોવા છતાં આઠવલે માત્ર મહાયુતિના ઉમેદવારોનો જ પ્રચાર કરી રહ્યા હોવાનું જોવા મળી રહ્યું છે. એપ્રિલ મહિનામાં આઠવલેની રાજ્યસભાની મુદત પૂરી થઈ રહી છે.

લેશે તે નક્કી થયું હતું. જોકે સંબંધિત ઉમેદવારોએ પોતાની અરજીઓ પાછી ખેંચી નથી. રિપબ્લિકન પાર્ટી ઓફ ઈન્ડિયાના ૨૬ ઉમેદવારોએ પોતાની અરજીઓ પાછી ખેંચી લીધી હતી. મુંબઈમાં રિપબ્લિકન પાર્ટી ઓફ ઈન્ડિયાના ૧૩ ઉમેદવારો મેદાનમાં હોવા છતાં આઠવલે માત્ર મહાયુતિના ઉમેદવારોનો જ પ્રચાર કરી રહ્યા હોવાનું જોવા મળી રહ્યું છે. એપ્રિલ મહિનામાં આઠવલેની રાજ્યસભાની મુદત પૂરી થઈ રહી છે.

થાણે જેલમાં આરોપીએ પોલીસ અધિકારી પર હુમલો કરી સીસીટીવી કેમેરા તોડ્યા

થાણે: થાણેની સબ-જેલમાં આરોપીએ પોતાની ધરપકડ સામે સવાલ ઉઠાવી તુરંત છોડી મૂકવાની માગણી કરીને પોલીસ અધિકારી પર હુમલો કર્યો હતો. આ ધમાચકડીમાં સીસીટીવી કેમેરાને પણ નુકસાન થયું હોવાનું પોલીસે મંગળવારે જણાવ્યું હતું. ભૂતકાળમાં પણ પોતાની વિરુદ્ધ આવા જ આરોપો થયા હોવાથી કાયદેસર પગલાંથી તેને કોર્ટ ફરક પડતો ન હોવાનો દાવો આરોપીએ કર્યો હતો. ભિવંડી સબ-જેલ પરિસરમાં રવિવારે બનેલી ઘટના પ્રકરણે શાંતિનગર પોલીસે

આરોપી ફેઝ ઈસ્લામ શેખ (૨૫) વિરુદ્ધ એફઆઈઆર નોંધ્યો હતો. એક કેસમાં ધરપકડ બાદ શેખને આ જેલમાં રાખવામાં આવ્યો હતો. પોલીસના જણાવ્યા અનુસાર આરોપીએ ફરજ પર હાજર પોલીસ અધિકારીને ગાળાગાળી કર્યા પછી તેના પર હુમલો કર્યો હતો. આરોપીએ પોતાની ધરપકડ અંગે પોલીસ પ્રશાસન સામે સવાલ ઉઠાવ્યા હતા અને તેને તરત છોડી મૂકવાની માગણી કરી હતી. આરોપીએ એવી પણ ધમકી આપી હતી કે અગાઉ તેની સામે ભારતીય દંડ સંહિતાની

કલમ ૩૫૩ (સરકારી નોકર પર હુમલો) હેઠળ કરાયેલા આરોપો માટે તેને કોર્ટ ફિક્કર નથી, એવું શાંતિનગર પોલીસ સ્ટેશનના અધિકારીએ જણાવ્યું હતું. શેખે સબ-જેલના ગેટ નજીક લગાવવામાં આવેલા ત્રણ સીસીટીવી કેમેરા ઉપેરી નાખ્યા હતા અને જમીન પર પટકી તોડી નાખ્યા હતા. પોલીસ અધિકારીએ સમજાવવાનો પ્રયાસ કરતાં આરોપીએ અધિકારીનો કોલર પકડી તેને ધક્કે ચઢાવ્યો હતો.

પાલધર: ઈન્સ્ટાગ્રામ પર મિત્રતા કર્યા પછી ૧૭ વર્ષની સગીરાનું અપહરણ કરી ડુકર્મ આચરવા અને બ્લેકમેઇલ કરવાનો ગુનો યુવક વિરુદ્ધ નોંધવામાં આવ્યો હતો.

પાલધર જિલ્લાના વસંઠમાં રહેતી સગીરાની ઓળખાણ આરોપી સાથે સોશયલ મીડિયા પ્લેટફોર્મ ઈન્સ્ટાગ્રામ પર થઈ હતી. બન્ને વચ્ચે થયેલી મિત્રતા પછી પ્રેમમાં પરિણમી હતી. આરોપીની વાતોમાં આવીને સગીરા ઘર છોડી તેની સાથે મધ્ય પ્રદેશ જતી રહી હતી. ફરિયાદમાં આક્ષેપ કરાયો હતો કે ફેબ્રુઆરીથી સપ્ટેમ્બર, ૨૦૨૫ સુધી સગીરા આરોપી સાથે મધ્ય પ્રદેશમાં રહી હતી. તે સમયે આરોપીએ કથિત ટોચર કરી સગીરાનું જાતીય શોષણ કર્યું હતું, એમ પોલીસ અધિકારીએ જણાવ્યું હતું.

સપ્ટેમ્બરમાં સગીરા આરોપીની ચુંગાલમાંથી છટકી જવામાં સફળ રહી હતી અને વસંઠમાં તેના ઘરે પાછી ફરી હતી. જોકે આરોપીએ સગીરાનો પીછો છોડ્યો નહોતો. સગીરાને પોતાની પાસે પાછી આવવા માટે તે દબાણ કરવા લાગ્યો હતો.

‘વિલાસરાવની યાદો ભૂંસી નાખવા’નું નિવેદન: રવીન્દ્ર ચવ્હાણે આખરે દિલગીરી વ્યક્ત કરી

રીતેશ દેશમુખે કહ્યું ‘લખ્યું ભૂંસાય, દિલથી ભૂંસાય નહી’

મુંબઈ: મહારાષ્ટ્રના સ્વર્ગસ્થ પૂર્વ મુખ્ય પ્રધાન વિલાસરાવ દેશમુખ અંગે નિવેદન આપીને ભાજપના રાજ્ય પ્રમુખ રવીન્દ્ર ચવ્હાણે વિવાદ ઊભો કર્યો છે, જેને કારણે મહારાષ્ટ્રનું રાજકારણ ગરમાયું છે. લાતુરમાં એક જાહેર સભા દરમિયાન ચવ્હાણે કહ્યું હતું કે વિલાસરાવ દેશમુખની તમામ સ્મૃતિઓ લાતુરમાંથી ભૂંસી નાખવામાં આવશે. કોંગ્રેસના નેતાઓની પ્રતિક્રિયા બાદ હવે વિલાસરાવના દીકરા બોલિવુડ અભિનેતા રિતેશ દેશમુખે પણ પ્રતિક્રિયા આપી છે. નોંધનીય છે કે લાતુર વિલાસરાવ દેશમુખનું વતન છે. રિતેશ દેશમુખે સોશિયલ મીડિયા પ્લેટફોર્મ ઈન્સ્ટાગ્રામ પર એક વીડિયો પોસ્ટ કરીને કહ્યું કે તેમના પિતાનો વારસો લોકોના હૃદયમાં અટૂટ છે. તેમની યાદો બહારનો કોઈ પણ વ્યક્તિની ભૂંસી શકે નહીં.

ચવ્હાણે સભામાં શું કહ્યું હતું? સોમવારે લાતુરમાં ભાજપના કાર્યકર્તાઓને સંબોધતા ચવ્હાણે કહ્યું કે તમારો ઉત્સાહ જોઈને, હું ખાતરીપૂર્વક કહી શકું કે આ શહેરમાંથી વિલાસરાવ દેશમુખની તમામ યાદો ભૂંસાઈ જશે. ચવ્હાણની આ ટિપ્પણી પર ભાજપના કાર્યકર્તાઓએ તાળીઓ પાડી. આ સભા દરમિયાન ભારત માતા કી જય અને વંદે માતરમ્ના નારા પણ લાગવવામાં આવ્યા. છેવટે ચવ્હાણે યુ-ટર્ન લઇ દિલગીરી વ્યક્ત કરી હતી. ચવ્હાણના નિવેદનની વીડિયો ક્લિપ સોશિયલ મીડિયા પર વાયરલ થતાં કોંગ્રેસ તરફથી આકરી પ્રતિક્રિયા આપવા આવી. કોંગ્રેસના નેતાઓએ ચવ્હાણની ટીકા કરી અને તેમના નિવેદનને બેજવાબદાર ગણાવ્યું. ■

રિતેશ દેશમુખે શું કહ્યું?

હવે વિલાસરાવના દીકરા બોલિવુડ અભિનેતા રિતેશ દેશમુખે પણ ભાવુક સંદેશ સાથે પ્રતિક્રિયા આપી. રિતેશે એક વિડીયો શેર કરીને મરાઠી ભાષામાં કહ્યું કે બંને હાથ જોડીને કહું છું કે જે વ્યક્તિ લોકો માટે કામ કરે છે તેનું નામ લોકોના મનમાં કોતરાયેલું રહે છે. જે લખ્યું છે તે ભૂંસી શકાય છે, પરંતુ મનમાં કે કોતરાયેલું હોય છે તેને નહીં. જય મહારાષ્ટ્ર.

ભૂતપૂર્વ કેન્દ્રીય પ્રધાન સુરેશ કલમાડીનું નિધન



પુણે: કોંગ્રેસના વરિષ્ઠ નેતા અને ભૂતપૂર્વ કેન્દ્રીય પ્રધાન સુરેશ કલમાડીનું મંગળવારે વહેલી સવારે પુણેમાં લાંબી બીમારી બાદ નિધન થયું હતું, એવી માહિતી પરિવારના સૂત્રોએ આપી હતી. તેઓ ૮૧ વર્ષના હતા. સૂત્રોએ જણાવ્યું હતું કે કલમાડીએ સવારે લગભગ ૩.૩૦ વાગ્યે અંતિમ શ્વાસ લીધા હતા.તેમણે કેન્દ્રીય રેલવે ખાતાના રાજ્યકક્ષાના પ્રધાન તરીકે સેવા આપી હતી અને ભારતીય ઓલિમ્પિક એસોસિએશન (ઓઈઓએ)ના ભૂતપૂર્વ પ્રમુખ હતા.પુણેના એક અગ્રણી રાજકીય વ્યક્તિ, કલમાડીએ લોકસભામાં અનેક વખત શહેરનું પ્રતિનિધિત્વ કર્યું હતું. તેમણે તેમના રાજકીય કારકિર્દી દરમિયાન અનેક મહત્વના હોદ્દાઓ સંભાળ્યા હતા અને ઘણા વર્ષો સુધી રાષ્ટ્રીય સ્તરે રમતગમતના વહીવટ સાથે સંકળાયેલા હતા.પક્ષના ભેદભાવ દૂર રાખીને બધા જ પક્ષના રાજકીય નેતાઓએ તેમના નિધન પર શોક વ્યક્ત કર્યો હતો અને જાહેર જીવનમાં તેમના યોગદાનને શ્રદ્ધાંજલિ આપી હતી. કલમાડીના પરિવારમાં તેમની પત્ની, પુત્ર અને પુત્રવધૂ, બે પરિણીત પુત્રીઓ અને એક જમાઈ, તેમજ પૌત્રો છે.

ભૂતકાળ ઉખેળવા પર મજબૂર ના કરો

બાવનકુળેએ અજિતદાદાને આપી ખુલ્લી ચેતવણી

મુંબઈ: થોડા દિવસો પહેલા નાયબ મુખ્ય પ્રધાન અજિત પવારે પિંપરી ચિંચવડ ચ્યુનિસિપલ કોર્પોરેશન (પીસીએમસી)માં ભાજપ દ્વારા ભ્રષ્ટાચાર થયો હોવાનો આરોપ મૂક્યો હતો. આ આક્ષેપોનો જવાબ આપવાને બદલે ભાજપના વરિષ્ઠ નેતા અને પ્રધાન ચંદ્રશેખર બાવનકુળેએ અજિત પવાર પર વળતો પ્રહાર કરી જણાવ્યું છે કે જો અમે ભૂતકાળ ઉખેળીશું તો અજિત પવાર એક હરફ નહીં ઉચ્ચારી શકે. પુણે અને પિંપરી-ચિંચવડ બંને વાસ્તવમાં પવારના ગઢ છે. જોકે, ૨૦૧૭ની ચૂંટણીમાં ભારતીય જનતા પક્ષએ બંને શહેરમાં જીત મેળવી હતી. એનસીપી પાસેથી બંને મહાનગરપાલિકા છીનવી ભાજપએ ઐતિહાસિક જીત મેળવી હતી. ગઢ ગુમાવ્યો એનો એકસોસ અજિત પવારને છે. હવે એ જ ગઢ ફરી કબજે કરવા તેઓ સખત મહેનત કરી રહ્યા છે. તેમણે સ્થાનિક ભાજપના નેતાઓ પર ભ્રષ્ટાચારનો આરોપ કરી શરૂઆત કરી હતી. જોકે, આ વાત ભાજપને પટકી છે. બાવનકુળેનું કહેવું હતું કે અજિત પવારે ભાજપ અને એનસીપીની સંઘર્ષ સમિતિના નિર્ણય મુજબ બોલવું જોઈએ, નહીં તો કહેવા માટે ઘણું બધું છે. ૭૦ હજાર કરોડ રૂપિયાના કૌભાંડના આરોપ હોવા છતાં તે સત્તામાં છે એવું કહેવું ગર્વની વાત નથી. ■

ઈન્સ્ટાગ્રામ પર મિત્રતા પછી સગીરા સાથે દુષ્કર્મ

પાલધર: ઈન્સ્ટાગ્રામ પર મિત્રતા કર્યા પછી ૧૭ વર્ષની સગીરાનું અપહરણ કરી ડુકર્મ આચરવા અને બ્લેકમેઇલ કરવાનો ગુનો યુવક વિરુદ્ધ નોંધવામાં આવ્યો હતો. પાલધર જિલ્લાના વસંઠમાં રહેતી સગીરાની ઓળખાણ આરોપી સાથે સોશયલ મીડિયા પ્લેટફોર્મ ઈન્સ્ટાગ્રામ પર થઈ હતી. બન્ને વચ્ચે થયેલી મિત્રતા પછી પ્રેમમાં પરિણમી હતી. આરોપીની વાતોમાં આવીને સગીરા ઘર છોડી તેની સાથે મધ્ય પ્રદેશ જતી રહી હતી. ફરિયાદમાં આક્ષેપ કરાયો હતો કે ફેબ્રુઆરીથી સપ્ટેમ્બર, ૨૦૨૫ સુધી સગીરા આરોપી સાથે મધ્ય પ્રદેશમાં રહી હતી. તે સમયે આરોપીએ કથિત ટોચર કરી સગીરાનું જાતીય શોષણ કર્યું હતું, એમ પોલીસ અધિકારીએ જણાવ્યું હતું.

ફોરેક્સ અને ગોલ્ડ ટ્રેડિંગમાં ૨૦૦ કરોડ રૂપિયા પડાવવાના ઈન્ટરનેશનલ રૅકેટનો પર્દાફાશ

(અમારા પ્રતિનિધિ તરફથી) મુંબઈ: ફોરેક્સ અને ગોલ્ડ ટ્રેડિંગમાં આકર્ષક વળતરની લાલચે અનેક લોકો પાસેથી ૨૦૦ કરોડ રૂપિયા પડાવવાના ઈન્ટરનેશનલ સાયબર ફ્રોડ રૅકેટનો મીરા-ભાવંદર વસંઈ-વિરાલ પોલીસે પર્દાફાશ કર્યો હતો. વિદેશથી ઓપરેટ થતા આ રૅકેટમાં સંડોવાયેલા સાત મુખ્ય આરોપીની ધરપકડ કરવામાં આવતાં તેમની આવા પ્રકારના ૫૧થી વધુ કેસમાં સંડોવાણી હોવાનું સામે આવ્યું હતું.

કાઠીમ બ્રાન્ચ યુનિટ-૪ના ઇન્ચાર્જ ઈન્સ્પેક્ટર પ્રમોદ બડાખની ટીમે પકડી પાડેલા આરોપીઓની ઓળખ રોશનકુમાર સિધારામા શેટ્ટી, સાબિર મોહમ્મદ ખાન, સનદ સંજીવ દાસ, રાહુલકુમાર ઉર્ફે કેલાશ રાહેશકુમાર,

આમિર કરમ શેરખાન, અભિષેક અનિલ નારકર ઉર્ફે ગોપલ અને મોહમ્મદ રશીદ ફકીર મોહમ્મદ બલોચ ઉર્ફે લકી તરીકે થઈ હતી. પોલીસના જણાવ્યા મુજબ મીરા રોડમાં રહેતી એક વ્યક્તિ સાથે થયેલા સાયબર ફ્રોડની તપાસમાં પોલીસ આરોપીઓ સુધી પહોંચી હતી. પોલીસને મોટી સફળતા ૧૨ નવેમ્બરે મળી હતી, જ્યારે મુંબઈ-અમદાવાદ હાઈવે પરના બાપાને ગાંધ ખાતેની એક લોજિંગ એન્ડ બોર્ડિંગ પર રેહડ પાડવામાં આવી હતી. એ સ્થળેથી પોલીસે પાંચ આરોપીની ધરપકડ કરી હતી. તપાસમાં પોલીસને જાણવા મળ્યું હતું કે આ ટોળકી મેટ્રોમોનિયલ સાઈટ તેમ જ અન્ય સોશયલ મીડિયાના માધ્યમથી નાગરિકોનો સંપર્ક સાધતી હતી.

જેલમાં આરોપીએ પોલીસ પર હુમલો કરી સીસીટીવી કેમેરા તોડ્યા

થાણે: થાણેની સબ-જેલમાં આરોપીએ પોતાની ધરપકડ સામે સવાલ ઉઠાવી તુરંત છોડી મૂકવાની માગણી કરીને પોલીસ અધિકારી પર હુમલો કર્યો હતો. આ ધમાચકડીમાં સીસીટીવી કેમેરાને પણ નુકસાન થયું હોવાનું પોલીસે મંગળવારે જણાવ્યું હતું. ભૂતકાળમાં પણ પોતાની વિરુદ્ધ આવા જ આરોપો થયા હોવાથી કાયદેસર પગલાંથી તેને કોર્ટ ફરક પડતો ન હોવાનો દાવો આરોપીએ કર્યો હતો. ભિવંડી સબ-જેલ પરિસરમાં રવિવારે બનેલી ઘટના પ્રકરણે શાંતિનગર પોલીસે આરોપી ફેઝ ઈસ્લામ શેખ (૨૫) વિરુદ્ધ એફઆઈઆર નોંધ્યો હતો. એક કેસમાં ધરપકડ બાદ શેખને આ જેલમાં રાખવામાં આવ્યો હતો. પોલીસે આરોપીએ ફરજ પર હાજર પોલીસ અધિકારીને ગાળાગાળી કર્યા પછી તેના પર હુમલો કર્યો હતો. આરોપીએ પોતાની ધરપકડ અંગે પોલીસ પ્રશાસન સામે સવાલ ઉઠાવ્યા હતા.

પુત્રીએ પિતાને પોલીસની નોકરી પાછી અપાવીઃ ભારતની વર્લ્ડ ચેમ્પિયન બોલરનો કરિશ્મા

ઇન્દોરઃ મૂળ મધ્ય પ્રદેશની બાવીસ વર્ષીય ભારતીય ફાસ્ટ બોલર ક્રાંતિ ગોડ નાનપણમાં ક્રિકેટ રમવાનું શરૂ કર્યું અને સમય જતાં રાજ્યની ટીમ વતી રમીને કરીઅર શરૂ કરી ત્યારે તેના પિતા મુન્ના સિંહે કલ્પના પણ નહીં કરી હોય કે એક દિવસ પુત્રી તેમને વર્ષોથી ગુમાયેલી પ્રતિષ્ઠા પાછી અપાવશે અને સરકારી સન્માન પણ અપાવશે, પરંતુ આ હવે હકીકત છે કારણકે ક્રાંતિની ખ્યાતિ થકી જ પિતાને ૧૪ વર્ષ પહેલાં ગુમાયેલી પોલીસની નોકરી પાછી મળી ગઈ છે.

મુન્ના સિંહ ગોડ મધ્ય પ્રદેશમાં પોલીસ કોન્સ્ટેબલ હતા. ૨૦૧૨માં ચૂંટણી વખતની ફરજ દરમ્યાન તેમનાથી કથિત લાપરવાહી થઈ હતી જેને લીધે તેમને સસ્પેન્ડ કરવામાં આવ્યા હતા. જોકે વર્લ્ડ ચેમ્પિયન ક્રિકેટર-પુત્રી ક્રાંતિની અપ્રતિમ સફળતાને લીધે પિતા મુન્ના સિંહનો ૧૪ વર્ષનો વનવાસ દૂર થયો છે અને તેમને માન-મરતબા સાથે પોલીસની નોકરી પાછી મળી છે.

બીજી નવેમ્બરે નવી મુંબઈના ડી. વાય. પાટીલ સ્ટેડિયમમાં હરમનપ્રીત કોરના સુકાનમાં ભારતની મહિલા ટીમે (૫૦ ઓવરમાં ૭/૨૯૮) ફાઇનલમાં સાઉથ આફ્રિકા (૪૫.૩ ઓવરમાં ૧૦/૨૪૬)ને બાવન રનથી હરાવીને પહેલી વખત વર્લ્ડ કપની ટ્રોફી જીતી લીધી હતી. ક્રાંતિને ફાઇનલમાં વિકેટ નહોતી મળી, પણ તેણે ટૂર્નામેન્ટમાં કુલ નવ વિકેટ લઈને ભારતને વિશ્વ વિજેતા બનાવવામાં મોટું યોગદાન આપ્યું હતું. વર્લ્ડ નંબર-વન ઑસ્ટ્રેલિયા સામેની ફાઇનલમાં ક્રાંતિએ

સાઉથ આફ્રિકાએ ટ્રિસ્ટેન સ્ટબ્સને પડતો મૂકીને જેને પસંદ કર્યો એ જેસન સ્મિથ કોણ છે?

ડરબનઃ સાઉથ આફ્રિકાએ ગયા વર્ષે પહેલી વાર ક્રિકેટમાં પહેલી વખત વિશ્વ વિજેતા બનીને (ટેસ્ટનો વર્લ્ડ કપ જીતીને) ચોક્સ તરીકેની વર્ષો જૂની છાપ દૂર કરી હતી, પરંતુ વર્લ્ડ કપ માટે ટીમ સિલેક્ટ કરવામાં એકાદ આશ્ચર્ય ફેલાવવા માટે એના સિલેક્ટરો જાણીતા છે જ. ફેબ્રુઆરીમાં ભારત અને શ્રીલંકામાં રમાનારા ટી-૨૦ના મેન્સ વર્લ્ડ કપ માટેની ટીમમાં જાણીતા બેટ્સમેન ટ્રિસ્ટેન સ્ટબ્સને પસંદગીકારોએ સ્થાન નથી આપ્યું અને તેના સ્થાને જેસન સ્મિથને સ્કવોર્ડમાં સમાવ્યો છે.

આ મહિનાના અંત સુધીમાં અન્ય દેશોની જેમ સાઉથ આફ્રિકા પણ ટીમમાં ફેરફાર કરી શકશે અને બની શકે કે સ્ટબ્સને ૧૫ ખેલાડીની ટીમમાં સમાવી



ક્રાંતિ ગોડને ઇનામમાં કરોડો રૂપિયા મળ્યા

ઉલ્લેખનીય છે કે વર્લ્ડ કપ જીત્યા પછી ભારતીય મહિલા ટીમને (આઇસીસી અને બીસીસીઆઇ તરફથી) ઇનામમાં કુલ મળીને લગભગ ૯૧ કરોડ રૂપિયા મળ્યા હતા જેમાંથી ક્રાંતિ ગોડના ભાગે આશરે ૬.૦૦ કરોડ રૂપિયા આવ્યા હતા. આ ઉપરાંત, દોઢ વર્ષમાં તેને ભારત વતી પ્રત્યેક મેચ રમવા બદલ

બીસીસીઆઇ તરફથી સારી એવી રકમ પણ મળી છે. એ ઉપરાંત, વિમેન્સ પ્રીમિયર લીગ (ડબ્લ્યૂપીએલ)માં ક્રાંતિ યુપી વોશિચર્લ ટીમ વતી રમે છે અને આ ટીમે તેને આ વખતે ૫૦ લાખ રૂપિયામાં રીટન કરી છે. બીજી રીતે કહીએ તો યુપીની ટીમ વતી રમવા બદલ ક્રાંતિએ લગભગ એક કરોડની

અપાવવા પૂરતી મદદ કરશે. સોમવારે રાજ્યના પોલીસના વડા મથકેથી મુન્ના સિંહને નોકરીમાં પુનઃસ્થાપિત કરતો આદેશ-પત્ર બહાર પાડવામાં આવ્યો હતો. જોકે મુન્ના સિંહ ૮ જૂન, ૨૦૧૨ પછીના લગભગ ૧૪ વર્ષના સમયગાળામાં નોકરી પર ન હોવાથી તેમને એ સમયગાળાનો કોઈ પગાર નહીં મળે. મુન્ના સિંહે નોકરી ગુમાવ્યા બાદ ક્રાંતિની કરીઅર બનાવવામાં તેમ જ પરિવારનું ગુજરાન ચલાવવામાં ખૂબ સંઘર્ષ કર્યો હતો.

મુખ્ય બેંટર તેમ જ કેપ્ટન-વિકેટકીપર અલીઝા હિલી (પાંચ રન)ની બહુમૂલ્ય વિકેટ લીધી હતી તેમ જ એશ્વેશ ગાંડનર (૬૩ રન)ને રનઆઉટ પણ કરાવી હતી. ક્રાંતિ આક્રમક ફાસ્ટ બોલર છે. નવેમ્બરમાં ભારતીય મહિલા ટીમે ક્રાંતિના સુપર પર્ફોર્મન્સની મદદથી વર્લ્ડ કપ જીતી લીધો ત્યાર બાદ મધ્ય પ્રદેશના મુખ્ય પ્રધાન ડૉ. મોહન યાદવે જાહેરમાં (બોપાલના સમારોહમાં) વચન આપ્યું હતું કે તેઓ ક્રાંતિના પિતાને પોલીસની નોકરી પાછી

રમ્યો છે.

જોકે ભારતમાં અને આઇપીએલમાં રમવાના અનુભવ છતાં સ્ટબ્સને ડ્રોપ કરવામાં આવ્યો છે. જેસન સ્મિથ માત્ર પાંચ આંતરરાષ્ટ્રીય મેચ રમ્યો છે અને તેને વર્લ્ડ કપની ટીમમાં આવવા મળ્યું છે. તે પોતાના દેશમાં બહુ જાણીતો નથી, પણ હેડ-કોચ શુકી કોર્નરેને તેને ટીમમાં લેવાડાવ્યો છે. ૩૧ વર્ષનો રાઇટ-હેન્ડ બેટ્સમેન સ્મિથ સીમ બોલિંગ પણ કરી જાણે છે. તે ૩-૭ કમ દરમ્યાન કોઈ પણ નંબર પર સારી બેટિંગ કરી શકે છે. તેણે ૧૧ વર્ષમાં ટી-૨૦ ફોર્મેટની ૯૭ મેચમાં ૧૨૭.૯૨ના સ્ટ્રાઇક-રેટથી રન કર્યા છે જે સાધારણ કહેવાય. જોકે આ ૯૭ મેચમાં તે ૬૪ છગ્ગા અને ૧૧૭ યોગ્ગા ફટકારી ચૂક્યો છે.■

વિરાટ કોહલી વિશે સંજય માંજરેકરની આકરી ટિપ્પણી ટેસ્ટમાંથી જલદી વિદાય લીધી, પરંતુ કેટલીક ભૂલ પણ સુધારી નહોતી

મુંબઈઃ ૨૦૨૪માં ટી-૨૦ આંતરરાષ્ટ્રીય અને પછી ૨૦૨૫માં ટેસ્ટ-ક્રિકેટમાંથી પણ નિવૃત્તિ લઈ લેનાર વિરાટ કોહલી હવે માત્ર વન-ડે ફોર્મેટમાં બહુ સારા ફોર્મમાં રમી રહ્યો છે, પરંતુ ભૂતપૂર્વ ભારતીય બેટ્સમેન અને કોમેન્ટેટર સંજય માંજરેકરે કોહલી વિશે કેટલીક ટિપ્પણી કરી છે જેમાં તેણે એક તરફ કહ્યું છે કે કોહલીએ ટેસ્ટમાંથી વહેલી વિદાય લઈ લીધી અને બીજી બાજુ તેણે તેની કેટલીક ભૂલ પણ બતાવી છે.

માંજરેકરે ઇન્ટરવ્યૂમ પર શેર કરેલા વીડિયોમાં જણાવ્યું છે કે ‘ કોહલીએ ટેસ્ટ ક્રિકેટને બહુ જલદી અલવિદા કરી દીધી. તેણે થોડો વધુ સંઘર્ષ કરવો જોઈતો હતો. જેમાં ઇંગ્લેન્ડનો જો રૂટ નવા રેકોર્ડ બનાવી રહ્યો છે એ જ તબક્કામાં કોહલીએ ટેસ્ટને ગુડબાય કરી એ મને બહુ ખૂંચે છે. આ એ તબક્કામાં છે જેમાં કોહલીના સમકાલીન ખેલાડીઓ રૂટ ઉપરાંત સ્ટીવ સ્મિથ અને કેન વિલિયમસન ટેસ્ટ કરીઅરને વધુ મજબૂત બનાવી રહ્યા છે.’



માંજરેકરના મંતવ્ય મુજબ કોહલીએ સંન્યાસ અગાઉનાં પાંચ વર્ષમાં સતત ખરાબ પ્રદર્શન કર્યું હતું, પરંતુ તેણે બેટિંગ-ટેક્નિક અને માનસિક રીતે કહેવાય એવી ખામીઓ પૂર્ણપણે સુધારવાની કોશિશ નહોતી કરી. માંજરેકરે એવું પણ કહ્યું છે કે ‘ કોહલી ધારત તો ટેક્નિક અને મનોબળ વધારવા પર કામ કરી શક્યો હોત અને થોડો સમય ટીમની બહાર બેસવાનું પણ પસંદ કરી શક્યો હોત. મને વધુ નિરાશા એ છે કે તેણે ટેસ્ટ-ક્રિકેટ છોડીને વન-

ડે રમવાનું ચાલુ રાખ્યું છે.’

માંજરેકર એવું પણ જણાવે છે કે ‘ ટોપ-ઓર્ડર બેટ્સમેન માટે વન-ડે સૌથી આસાન ફોર્મેટ છે, અસલી પરીશ્વા ટેસ્ટ-ક્રિકેટ લેતી હોય છે જેમાં ધૈર્ય, ટેક્નિક અને મનોબળ હોવું જોઈએ. ટી-૨૦ના પોતાના અલગ જ પડકારો છે, પણ ટેસ્ટ સૌથી કઠિન છે. કોહલીએ ત્રણેય ફોર્મેટમાંથી નિવૃત્તિ લીધી હોત તો સમજી શકાત, પરંતુ ટેસ્ટ છોડીને વન-ડે રમવાનું ચાલુ રાખ્યું એ મને ઠીક નથી લાગ્યું. કોહલીની ફિટનેસ

બહુ જ સારી છે એટલે તે થોડા વધુ વર્ષ ટેસ્ટમાં ફોર્મ પાછું મેળવવા માટેની લડાઈ લડી શક્યો હોત.’

૨૦૨૦થી ૨૦૨૫ સુધીમાં કોહલીનું ટેસ્ટમાં પ્રદર્શન સાડું નહોતું. આ સમયગાળામાં તેણે ૩૯ ટેસ્ટમાં ૩૦.૭૨ની સરેરાશ ૨,૦૨૮ રન કર્યા હતા જેમાં ત્રણ સેન્યુરી અને નવ હાફ સેન્યુરી સામેલ હતી. છેલ્લા થોડા વખતથી સ્ટમ્પની બહારના બોલમાં રમવામાં તેની નબળાઈ છતી થઈ ગઈ હતી જેનો હરીફ ટીમના બોલર્સ ફાયદો લેતા હતા. ઑસ્ટ્રેલિયામાં છેલ્લે રમેલી સિરીઝમાં તે નવ ઇનિંગ્સમાં ફક્ત ૧૯૦ રન કરી શક્યો હતો. સ્કોટ બોલેન્ડે તેને પાંચ વખત આઉટ કર્યો હતો. તેણે એકંદરે ૧૨૩ ટેસ્ટમાં કુલ ૩૦ સદીની મદદથી ૯,૨૩૦ રન કર્યા હતા.

માંજરેકરનું સ્પષ્ટપણે માનવું છે કે કોહલી જેવા મહાન ખેલાડી પાસેથી ટેસ્ટમાં વધુ સંઘર્ષની તેમને આશા હતી. ટેસ્ટમાંથી તેની વહેલી નિવૃત્તિ આ ફોર્મેટ માટે નુકસાન છે. ■

વિરાટ વગર પણ જીતીને દિલ્હી પહોંચી ગયું ક્વોર્ટર ફાઇનલમાં

ગિલ ફ્લોપ છતાં પંજાબ વિજેતા, શ્રેયસે મુંબઈને ક્વોર્ટરમાં પહોંચાડ્યુંઃ બરોડા, સૌરાષ્ટ્ર, ગુજરાતના વિજય

અલ્લુર (કર્ણાટક)ઃ વિરાટ કોહલી મંગળવારે અહીં વિજય હજારે ટ્રોફી વન-ડે ટૂર્નામેન્ટમાં રમ્યો નહોતો એમ છતાં તેના વિનાની દિલ્હીની ટીમે રેલવે સામે વર્ચસ્વ સાથે છ વિકેટે વિજય મેળવી ક્વોર્ટર ફાઇનલમાં પ્રવેશ મેળવી લીધો હતો.

રેલવેની ટીમ ૧૭૯ રનમાં આઉટ થયા બાદ દિલ્હીએ પ્રિયંશા આર્યના ૮૦ રન, નીતીશ રાણાના અણનમ ૩૮ તથા કેપ્ટન રિષભ પંતના ૨૪ રનની મદદથી ૨૧.૪ ઓવરમાં ચાર વિકેટે ૧૮૨ રન બનાવીને વિજય મેળવી હાંસલ કર્યો હતો.

શુભમન ગિલ ઈજાઓ બાદ ફરી રમવા આવ્યો છે, પણ સોમવારે ગોવા સામેની મેચમાં પંજાબ વતી ઓપનિંગમાં તે ફક્ત ૧૧ રનમાં વિકેટ ગુમાવી બેઠો હતો.

જોકે ગોવાના ૨૧૧ રનના જવાબમાં પંજાબે હરનૂર સિંહના અણનમ ૯૪ અને નમન ધીરના ૬૮ રનની મદદથી ચાર વિકેટે ૨૧૨ રન કરીને વિજય મેળવી ક્વોર્ટરમાં એન્ટ્રી કરી હતી.

જયપુરમાં મુંબઈએ કમબેકમેન શ્રેયસ ઐયર (૮૨ રન, ૫૩ બોલ, ત્રણ સિક્સર, દસ ફોર)

અને મુશીર ખાન (૭૩ રન, ૫૧ બોલ, ત્રણ સિક્સર, આઠ ફોર)ની મદદથી નવ વિકેટે ૨૯૯ રન કર્યા ત્યાર પછી હિમાચલ પ્રદેશની ટીમ ૨૯૨ રનના સ્કોર પર આઉટ થઈ જતાં મુંબઈનો સાત રનથી રોમાંચક વિજય થયો હતો.

અન્ય મેચોમાં બરોડા (૩૩૨ રન)નો જમ્મુ-કાશ્મીર (૨૫૬ રન) સામે ૭૬ રનથી, ગુજરાત (૬/૩૩૩)નો ઓડિશા (૧૦/૧૦૦) સામે ૨૩૩ રનથી અને સૌરાષ્ટ્ર (૫/૩૪૯)નો સર્વિસીઝ (૧૦/૨૩૮) સામે ૧૧૧ રનથી વિજય થયો હતો.

હાર્દિકને મળતાં જ અમિતાભ ભેટી પડ્યા, ઓલરાઉન્ડરે ગર્લફ્રેન્ડ માહિકાની પણ મુલાકાત કરાવી

મુંબઈઃ તાજે તરમાં મોટી હસ્તીઓની હાજરીવાળા એક મોટા સમારોહમાં ભારતીય ઓલરાઉન્ડર હાર્દિક પંડ્યાએ ગર્લફ્રેન્ડ માહિકા શર્માની મુલાકાત બોલિવૂડના મહાનાયક અમિતાભ બચ્ચન સાથે કરાવી હતી અને એ મુલાકાત દરમ્યાન હાર્દિકને બિગ બી ભેટ્યા હતા તેમ જ માહિકાને શુભેચ્છા આપી હતી.

રવિવારે રિલાયન્સ ફાઉન્ડેશન દ્વારા આયોજિત ‘યુનાઇટેડ ઇન ટ્રાયમ્ફ’ બેનર હેઠળના સમારંભમાં હાર્દિક અને માહિકા કાળા રંગની આઉટફિટમાં આવ્યાં હતાં. હાર્દિક-માહિકાની જોડીએ લાલ જાજમ પરથી એન્ટ્રી મારી ત્યારે સૌની નજર આ સેલિબ્રિટી કપલ પર જ હતી.

હાર્દિક બ્લેક સૂટમાં સજ્જ હતો અને માહિકા પણ કાળા રંગના ડ્રેસમાં ખૂબ સુંદર દેખાતી હતી. બન્નેએ સાથે પોઝ આપ્યો હતો અને પછી વેન્યૂમાં એન્ટ્રી કરી હતી. અંદર આવ્યા બાદ હાર્દિકે માહિકાની મુલાકાત દિવંદી સિનેમાના શહેનશાહ સાથે કરાવી હતી. મુલાકાત શરૂ થતાં જ હાર્દિકને



અમિતાભ ભેટ્યા હતા. બિગ બી ત્યાર બાદ માહિકાને મળ્યા હતા અને તેને કેંઈક કહ્યું હતું. માહિકા આ મુલાકાત દરમ્યાન ભાવવિભોર થઈ ગઈ હતી. અમિતાભ તેની સાથે વાતચીત કરી રહ્યા હતા ત્યારે હાર્દિક હસતાં હસતાં એકીટસે અમિતાભને જોતો રહ્યો હતો. આ ઇવેન્ટ ભારતીય ક્રિકેટરોની તાજેતરની સફળતાઓની ઉજવણી માટેની હતી જેમાં પુરૂષ ક્રિકેટરોની

ચેમ્પિયન્સ ટ્રોફી તથા એશિયા કપની સફળતા તેમ જ મહિલાઓની વર્લ્ડ કપમાં એતિહાસિક સિદ્ધિને બિરદાવવામાં આવી હતી. ભારતની મહિલા ક્રિકેટરો બ્લાઝન્ડ વર્લ્ડ કપ જીતી એ બદલ તેમની પણ પ્રશંસા કરવામાં આવી હતી. આ ખેલાડીઓ ઉપરાંત અનેક એથલીટો, સેલેબ્સ તેમ જ અન્ય ક્ષેત્રોની હસ્તીઓની પણ સમારોહમાં હાજરી હતી.

ફેન્સ હાર્દિકની પરિપક્વતા અને પ્રભાવની પ્રશંસા કરી રહ્યા છે. કપમાં એતિહાસિક સિદ્ધિને માહિકાની જોડી હિટ છે.

૨૦૨૦માં હાર્દિકે સર્વિયાની અભિનેત્રી નતાશા સ્ટે-કોવિચ સાથે લગ્ન કર્યાં હતાં. ૨૦૨૪માં તેમણે ડિવોર્સ લઈ લીધા હતા. નતાશાને હાર્દિકથી એક પુત્ર થયો છે જેનું નામ અગસ્ત્ય છે. ■

રાઇટી બેટ્સમેન ગ્લેન ફિલિપ્સ અચાનક કેમ લેફ્ટ-હેન્ડ બેટિંગ કરવા લાગ્યો? રવિવારે વડોદરામાં ભારતીય સ્પિનર્સ સાવચેત થઈ જશે

નવી દિલ્હીઃ ન્યૂ ઝીલેન્ડનો ૨૯ વર્ષની ઉંમરનો રાઇટ-હેન્ડ બેટ્સમેન ગ્લેન ફિલિપ્સ આંતરરાષ્ટ્રીય ક્રિકેટમાં તેમ જ આઇપીએલમાં (ગુજરાત, હૈદરાબાદ, રાજસ્થાન વતી) આક્રમક બેટિંગની ઝલક ઘણી વાર આપી ચૂક્યો છે, પણ હવે તે લેફ્ટ-હેન્ડ બેટિંગની સઘન તાલીમ પણ લઈ રહ્યો છે જેમાં (ખાસ કરીને રવિવારે વડોદરામાં શરૂ થઈ રહેલી વન-ડે સિરીઝ તથા એ પછીની ટી-૨૦ શ્રેણીમાં તેમ જ ફેબ્રુઆરીના ટી-૨૦ વર્લ્ડ કપમાં) તેની નવી બેટિંગ કલાની ઝાંખી થશે. એટલું જ નહીં, તેણે તાજેતરમાં પોતાના દેશની ટી-૨૦ લીગની એક મેચ દરમ્યાન એક તબક્કે લેફ્ટ-હેન્ડ બેટિંગ કરી હતી.

ક્રિકેટના નિયમ મુજબ ઓવર દરમ્યાન પોતે જો સ્ટાન્ડ બદલવાનો હોય તો બેટ્સમેને એમાં અપાયરને અગાઉથી જાણ કરવી પડતી હોય છે. ગ્લેન ફિલિપ્સ બીબાહાળ અભિગમથી મોટા ભાગે દૂર રહેવાનું પસંદ કરતો હોય છે અને એ રીતે તે લેફ્ટ-આર્મ સ્પિનર જેઁન લેનાંકરસની આઉટ-ઓફ-બોક્સ વલણ અપનાવવામાં માને છે. તે ખાસ કરીને લેફ્ટ-આર્મ સ્પિનરનો સારી રીતે



સામનો કરવાના હેતુથી લેફ્ટ-હેન્ડ બેટિંગ શીખી રહ્યો છે.

નવા સ્ટાન્સમાં ફટકારી સિક્સર ન્યૂ ઝીલેન્ડમાં સુપર સ્મશ ટૂર્નામેન્ટ ચાલી રહી છે જેમાં ઓટેગો વતી એક મેચમાં ફિલિપ્સે સેન્ટ્રલ ડિસ્ટ્રિક્ટ્સ સામે ૪૮ બોલમાં અણનમ ૯૦ રન પડકો દીધા હતા જેમાં ચાર સિક્સર અને સાત ફોર સામેલ હતી. નવાઈની વાત એ છે કે તેણે પોતાના જ દેશના લેફ્ટ-આર્મ સ્પિનર જેઁન લેનાંકરસની ઓવરમાં લેફ્ટ-હેન્ડ બેટિંગ કરી હતી. ફિલિપ્સે એ ઓવરના એક બોલને એક્સ્ટ્રા કવર પરથી સીધો બાઉન્ડરી

લાઇનની બહાર મોકલી દીધો હતો. જો તેણે એ બોલનો રાબેતા મુજબ રાઇટ-હેન્ડ બેટિંગથી સામનો કર્યો હોત તો બોલ મિડવિકેટ પરથી બાઉન્ડરી લાઇનની પાર ગયો હોત. જોકે ફિલિપ્સને એમાં લેફ્ટ-હેન્ડ બેટિંગથી જે સિક્સર મળી એ તેના માટે, તેની ટીમ માટે તેમ જ તેના ચાહકો માટે યાદગાર કહી શકાય.

ફિલિપ્સે એક કરતાં વધુ કારણ આપ્યા

ફિલિપ્સને એક મુલાકાતમાં એવું કહેતો ટાંકવામાં આવ્યો હતો કે ‘લેફ્ટ-હેન્ડ બેટિંગ કરવી મને ખૂબ ગમી. આ

સિરીઝના પ્રવાસે આવેલા ગ્લેન ફિલિપ્સે એવું પણ કહ્યું, ‘મને જે પ્રકારની તાલીમ મળી રહી છે એના પર હું વિશ્વાસ રાખું છું. હું લેફ્ટ-આર્મ સ્પિનરના બોલને ખૂબ ઝડપથી ફિલિપ્સને એમાં લેફ્ટ-હેન્ડ બેટિંગથી જે સિક્સર મળી એ તેના માટે, તેની ટીમ માટે તેમ જ તેના ચાહકો માટે યાદગાર કહી શકાય. ફિલિપ્સે એક કરતાં વધુ કારણ આપ્યા

ફિલિપ્સને એક મુલાકાતમાં એવું કહેતો ટાંકવામાં આવ્યો હતો કે ‘લેફ્ટ-હેન્ડ બેટિંગ કરવી મને ખૂબ ગમી. આ

ચૂંટણી પંચે શમીને મોકલી નોટિસ! જાણો કારણ

કોલકાતાઃ ભારતના સ્ટાર ફાસ્ટ બોલર મોહમ્મદ શમી ઘણા સમયથી ટીમની બહાર છે. ચર્ચા થઇ રહી છે કે બીસીસીઆઇ તેની ઉપેક્ષા કરી રહ્યું છે, હાલમાં તે વિજય હજારે ટ્રોફીમાં બેન્ગાલની ટીમ તરફથી રમી રહ્યો છે. તે ડોમેસ્ટિક ક્રિકેટમાં સાડું રમી રહ્યો હોવા છતાં ભારતીય ટીમમાં ફરી સ્થાન નથી મેળવી શકતો. એવામાં ચૂંટણી પંચે શમી અને તેના ભાઈને સ્પેશિયલ ઇન્ટેન્સિવ રિવિઝન (એસ. આઇ. આર.) પ્રક્રિયા હેઠળ ચાલી રહેલી સુનાવણી માટે હાજર રહેવા માટે નોટિસ

પાઠવી છે. અહેવાલ મુજબ દક્ષિણ કોલકાતાના જાદવપુર વિસ્તારમાં આવેલી કાર્તુજ નગર સ્કૂલ તરફથી સોમવારે મોહમ્મદ શમી અને તેના ભાઈ મોહમ્મદ કેફને સત્તાવાર રીતે નોટિસ પાઠવવામાં આવી હતી.

શમી કોલકાતા મ્યુનિસિપલ કોર્પોરેશનના વોર્ડ નંબર ૯૩માં મતદાર છે, જે રાશબિહારી વિધાનસભા મતવિસ્તાર હેઠળ આવે છે. શમીએ ગણતરી ફોર્મ યોગ્ય રીતે ભર્યું ન હતું. શમીને ૯ થી ૧૧ જાન્યુઆરી વચ્ચે સુનાવણી માટે હાજર રહેવા કહેવામાં આવ્યું છે. ■

ઘાટકોપર જોલી જિમખાના દ્વારા ઇન્ટર સ્કૂલ ક્રિકેટ ટૂર્નામેન્ટનું ભવ્ય આયોજન

મુંબઈઃ ૧૫ વર્ષથી ઘાટકોપર જોલી જિમખાના ઇન્ટર-સ્કૂલ ક્રિકેટ ટૂર્નામેન્ટનું ભવ્ય આયોજન કરતું આવ્યું છે અને આ વર્ષે ૦૫-૦૧-૨૦૨૬થી ૧૪-૦૧-૨૦૨૬ દરમ્યાન આઠ સ્કૂલ વચ્ચે નૉકઆઉટ ધોરણે ૩૫ ઓવર્સની લેધર બોલ ક્રિકેટ ટૂર્નામેન્ટ યોજવામાં આવી છે.

ચેરમેન રજનીકાંત શાહ, મેનેજિંગ ટ્રસ્ટી મનોજ અજમેરા, સેક્રેટરી મુકેશ બદાણી તથા પરેશ શાહના સુંદર માર્ગદર્શન તેમ જ ટ્રસ્ટીઓ, કારોબારીના સભ્યોના સહકારથી તથા ક્રિકેટ-ઇન્ચાર્જ નિશિથ ગોલવાળા અને ક્રિકેટ સબ-કમિટીના સભ્યોની અચાક મહેનતથી ઘાટકોપર જોલી જિમખાના સ્કૂલ-સ્તરથી જ યુવાન ખેલાડીઓને આગળ લાવવાની કોશિશ કરે છે.

સહભાગી સ્કૂલોઃ અમૂલખ અમીચંદ હાઈસ્કૂલ, બી. કે. સ્વાધ્યાય ભવન, ચેમ્બુર કોર્પોટક હાઈસ્કૂલ, એમ. ડી. ભાટિયા હાઈસ્કૂલ, સેન્ટ ગ્રેગોરિયસ હાઈસ્કૂલ, સેન્ટ સેબેસ્ટિયન હાઈસ્કૂલ, સ્વામી વિવેકાનંદ હાઈસ્કૂલ અને પવાર હાઈસ્કૂલ સ્કૂલ.

પાંચમી જાન્યુઆરીના પ્રારંભિક



ઇન્ટર-સ્કૂલ ક્રિકેટ ટૂર્નામેન્ટના આરંભ વખતે જોઈન્ટ સ્પોર્ટ્સ કો-ઓર્ડિનેટર ધર્મેશ મહેતા, ક્રિકેટ-ઇન્ચાર્જ નિશિથ ગોલવાળા, મેનેજિંગ કમિટીના સભ્યો નાતિન મહેતા, કેપ્ટન સ્વામિનાથન, નીતિન ઠક્કર, ક્રિકેટ કન્વીનર મથુરાદાસ ભાનુશાળી, બન્ટી દોશી તેમ જ ક્રિકેટ સબ-કમિટીના સભ્યો.

દિવસે સવારે ૯.૩૦ વાગ્યે આ પ્રસંગે જોઇન્ટ સ્પોર્ટ્સ કો-ઓર્ડિનેટર ધર્મેશ મહેતા અને કારોબારી સભ્યો તથા ક્રિકેટ-ઇન્ચાર્જ નિશિથ ગોલવાળા તથા ક્રિકેટ સબ-કમિટીના સભ્યો તેમ જ અન્ય હોદ્દેદારો પણ ઉપસ્થિત હતા.

પ્રથમ મેચ અમૂલખ અમીચંદ હાઈસ્કૂલની વિરુદ્ધ સેન્ટ સેબેસ્ટિયન હાઈસ્કૂલ વચ્ચે રમાઈ હતી જેમાં સેન્ટ સેબેસ્ટિયન હાઈસ્કૂલનો ૭૧ રનથી વિજય થયો હતો. સેન્ટ સેબેસ્ટિયને

પ્રથમ બેટિંગ કરતા ૨૦૨ રન બનાવ્યા જેમાં રિઝવાન ખાનનો ૪૩ રનનો ફાળો હતો, જ્યારે અમૂલખ અમીચંદ વતી વિહાન મામણિયાએ ૫૪ રનમાં ચાર વિકેટ લીધી હતી. જવાબમાં અમૂલખ અમીચંદ સ્કૂલની ટીમ ફક્ત ૧૩૧ બનાવી શકી હતી. સેન્ટ સેબેસ્ટિયન વતી આર્યન યાવલેએ ૨૭ રનમાં ચાર વિકેટ લીધી હતી. ટૂર્નામેન્ટની ફાઇનલ ૧૪મી જાન્યુઆરીએ રમાશે. ■

ઈન્ડરવર્સ

 કવર સ્ટોરી_નિલેશ વાઘેલા
feedback@bombaysamachar.com

અમેરિકા કારણો ભલે ગમે તે આપે, પરંતુ તેણે ફરી એક વખત પોતાની જગત જમાદારની ભૂમિકાને વધુ સક્ષમ પુરવાર કરવા અને પોતાનાં શત્રુઓના વેપાર માટે ગ્રાહક દેશોને પ્રભાવિત કરવા વેનેઝુએલા પર લશ્કરી હુમલો કર્યો છે. આ સંદર્ભમાં ઘણું લખવા જેવું છે. જોકે, આપણે મેદાને જંગ પરથી પ્રસરતા આર્થિક વમળોની વાત કરવી છે. આ ઘટનાની બુલિયન માર્કેટ (ખાસ કરીને ચાંદી), ફૂડ ઓઇલ અને ફોરેક્સ માર્કેટ પર જોરદાર અસર થશે, એવી વાત વહેતી થઇ હતી.

વેનેઝુએલા પર અમેરિકાની તાજેતરની સૈન્ય કાર્યવાહીથી ફરી એકવાર સાબિત થયું છે કે ભૂ-રાજનીતિ કેવી રીતે યુદ્ધભૂમિથી મહાભારત કાળની ભાષામાં કહીએ તો, ચોજનો દૂર સુધી આર્થિક સમીકરણો બદલી શકે છે! તાત્કાલિક અસર વોશિંગ્ટન અને લેટિન અમેરિકામાં ચર્ચાનો વિષય બની છે, પરંતુ આ ઘટનાનો ભારતની અર્થવ્યવસ્થા, બજારો અને વ્યૂહાત્મક સ્થિતિ પર પણ મહત્વનો અને ઘણીવાર ધ્યાન બહાર રહી ગયેલો પ્રભાવ જોવા મળે એવી સંભાવના છે.

પ્રથમ નજરે, આ સંકટથી ભારતને સીધું મોટું જોખમ દેખાતું નથી. પાછલા દાયકામાં અમેરિકા દ્વારા લાગુ કરાયેલા પ્રતિબંધોને કારણે ભારત અને વેનેઝુએલા વચ્ચેનો વેપાર ઘણો ઘટી ગયો છે. એક સમયે આ દેશમાંથી થતી ખનીજ તેલની નોંધપાત્ર આયાત હવે બહુ જ મર્યાદિત રહી છે અને આજની દ્વિપક્ષીય વ્યાપારિક લેવડદેવડ એટલી નાની છે કે તેનાથી કોઈ મોટો આર્થિક ઘસ્ટો લાગવાની શક્યતા નથી.

આ જ કારણ છે કે ભારતીય નીતિ નિર્માતાઓ અને બજારો શાંત દેખાય છે.

જોકે, એ વાત પણ યાદ રાખવી જોઇએ કે ભારત આંતરરાષ્ટ્રીય એનર્જી માર્કેટ સાથે સંકળાયેલું છે. વેનેઝુએલા પાસે ફૂડ ઓઇલના દુનિયાના સૌથી મોટા અને પુરવાર થયેલા ભંડાર છે, જોકે વર્ષોની ગેરવ્યવસ્થા અને પ્રતિબંધોને કારણે તેનું ઉત્પાદન ઘટ્યું હતું અને વૈશ્વિક વેપારમાં તેનો હિસ્સો એક ટકાથી પણ ઓછો છે!

કોઈપણ તેલ-સમૃદ્ધ દેશમાં સૈન્ય કાર્યવાહી થાય ત્યારે ઓઇલના ભાવમાં અનિશ્ચતતાનું 'રિસ્ક પ્રીમિયમ' ઉમેરાય છે. ભારત પોતાની ૮૫ ટકાથી વધુ ઓઇલ આવશ્યકતા માટે આયાત પર આધાર રાખતું હોવાથી વૈશ્વિક મોરચે ભાવની અસ્થિરતા મહત્વની બાબત છે. આમ છતાં, ભારત માટે સારી બાબત એ છે કે વર્તમાન પરિસ્થિતિમાં પર્યાપ્ત વૈશ્વિક પુરવઠા અને નબળી માગના કારણે ભાવોમાં અત્યાર સુધી મોટો ઉછાળો આવ્યો નથી, જેના કારણે મોંઘવારીનો ઝટકો ટળી ગયો છે.

આ સ્થિરતા એક અવસર પણ ઊભો કરે છે. જો વેનેઝુએલામાં રાજકીય પરિવર્તનથી ઓઇલ ઉત્પાદન સ્થિર થાય અને પ્રતિબંધોમાં થોડી ઢીલ મૂકવામાં આવે, તો વૈશ્વિક બજારમાં વધુ ખનીજ તેલ કલવાઇ શકે છે.

જો આમ થાય તો ભારતને ઓછા ભાવનો લાભ તો મળે જ, પરંતુ એ જ સાથે ઓઇલ સપ્લાયર્સ દેશો સાથે ટૂંકાગાળા સુધી ભારતનો બાર્ગેનિંગ પાવર પણ વધી શકે. વિશ્વના સૌથી મોટા આયાતકારોમાંના એક તરીકે, ભારત વધુ લાભકારક કરારો અને વૈવિધ્યપૂર્ણ પુરવઠા સ્રોતો મેળવી શકે છે, જે લાંબા ગાળે

વેનેઝુએલાને આંચકો... ભારત માટે અવસર!

વેનેઝુએલાની ઘટનાએ ભારત માટે જોખમો સાથે સાથે સ્પષ્ટ અને વ્યાપહારિક લાભોની તક પણ ઊભી કરી છે, જાણો કઈ રીતે?



ડોનાલ્ડ ટ્રમ્પ

નિકોલસ માદુરો

એનર્જી સિક્યોરિટીને મજબૂત બનાવશે.

કોર્પોરેટ દૃષ્ટિએ પણ આ મહત્વપૂર્ણ છે. ખાસ કરીને ઓએનજીસી વિદેશ સહિતની જાહેર ક્ષેત્રની કેટલીક ભારતીય ઊર્જા કંપનીઓને વેનેઝુએલામાં અગાઉથી રોકાણ હતું. જો રાજકીય સ્થિતિ વધુ સ્થિર બને, તો અટવાયેલાં રોકાણો પાછા મેળવવાની કે નવા પ્રોજેક્ટ્સમાં ફરી પ્રવેશ કરવાની શક્યતા ઊભી થઈ શકે છે. વર્ષો પછી આવું થવું ભારત માટે વ્યૂહાત્મક લાભ ગણાશે.

ઊર્જા સલામતી ઉપરાંત, ફૂડ ઓઇલના નીચા ભાવ અર્થવ્યવસ્થાને અણધાર્યું પ્રોત્સાહન આપે છે. આને કારણે ઉત્પાદન, પરિવહન, વિમાન ઉદ્યોગ અને ઉપભોક્તા ક્ષેત્રને ખર્ચમાં રાહત મળે છે. નીચા આયાત બિલથી રૂપિયો મજબૂત રહેવા સાથે કરન્સી અકાઉન્ટ પર દબાણ ઘટે છે અને સરકારને નાણાકીય આયોજન માટે વધુ અવકાશ મળે છે. ઊર્જા સંબંધિત શેરોમાં જોવા મળેલી પસંદગીયુક્ત તેજ અને બજારની સ્થિરતા એ જ વાત દર્શાવે છે.

કૂટનીતિક રીતે પણ, ભારતનો સંતુલિત અભિગમ તેને એક વ્યવહારુ અને અલિપ્ત શક્તિ તરીકે વધુ મજબૂત બનાવે છે.

વધારાના આર્થિક અને વ્યૂહાત્મક લાભ

વેનેઝુએલા સંકટમાંથી ભારતને મળતા લાભો માત્ર ઓઇલના ભાવ સુધી સીમિત નથી. વૈશ્વિક સપ્લાય ચેઇનમાં થતી પુનઃરચનાના કારણે ભારત જેવી મોટી અને વિશ્વસનીય બજાર ધરાવતી અર્થવ્યવસ્થાની વાટાઘાટ ક્ષમતા વધુ મજબૂત બની શકે છે. ઊર્જા સપ્લાયર્સ લાંબા ગાળાના કરારો માટે ભારતને પ્રાથમિકતા આપવાની તૈયારી બતાવી શકે છે, જેનાથી ભાવની અસ્થિરતા સામે સુરક્ષા મળે છે.

આ ઉપરાંત, નીચા અથવા સ્થિર ભાવો ભારતના મોંઘવારી નિયંત્રણ પ્રયાસોને મજબૂતી આપે છે. ઇંધણ સસ્તું રહે તો પરિવહન ખર્ચ ઘટે છે, જે નો લાભ ખાદ્યવસ્તુઓ, એફએમસીજી અને લોજિસ્ટિક્સ ક્ષેત્રને મળે છે. પરિણામે ગ્રાહક માગ વધે છે અને અર્થવ્યવસ્થામાં વૃદ્ધિને વેગ મળે છે.

સરકારી દૃષ્ટિએ, ઘટતું આયાત બિલ રાજકોષીય ખાધ પરનું દબાણ ઘટાડે છે. સબસિડીનો ભાર ઓછો રહે છે અને સરકાર પાસે ઈન્ફ્રાસ્ટ્રક્ચર, ઉત્પાદન અને સામાજિક ક્ષેત્રોમાં વધુ રોકાણ કરવાની ક્ષમતા ઊભી થાય છે.

આ 'અપ્રત્યક્ષ ફિસ્કલ ડિવિડેન્ડ' લાંબા ગાળે આર્થિક સ્થિરતા માટે મહત્વપૂર્ણ છે. વૈશ્વિક સ્તરે, ભારતનું સંતુલિત અને સંચયિત વલણ તેને એક વિશ્વસનીય મધ્યસ્થ અને જવાબદાર શક્તિ તરીકે રજૂ કરે છે. આવી પ્રતિષ્ઠા ભવિષ્યમાં વેપાર, રોકાણ અને રાજદ્વારી ચર્ચાઓમાં ભારતને લાભ અપાવી શકે છે. આ રીતે, વેનેઝુએલાની ઘટનાએ ભારત માટે જોખમો સાથે સાથે સ્પષ્ટ અને વ્યાવહારિક લાભોની પણ તક ઊભી કરી છે..., જો તેને સમજદારીપૂર્વક ઉપયોગમાં લેવામાં આવે તો!

ઉચ્કેરણીજનક નિવેદનો ટાળી અને સંવાદ પર ભાર મૂકીને, ભારત તમામ પક્ષો સાથે સંબંધ જાળવીને પોતાનાં આર્થિક હિતોને સુરક્ષિત રાખવામાં માને છે.

અનિશ્ચિત વિશ્વમાં દરેક ભૂરાજકીય આંચકો નુકસાનકારક જ હોય એવું નથી. વેનેઝુએલાની ઘટના ફરી યાદ અપાવે છે કે વ્યૂહાત્મક અંતર, વૈવિધ્યપૂર્ણ ઊર્જા પુરવઠા અને આર્થિક સ્થિરતા દ્વારા ભારત વૈશ્વિક ઊથલપાથલને શાંત રીતે અવસરમાં ફેરવી શકે છે. ■

આ તો સ્કેમ છે...



પ્રકુલ શાહ

feedback@bombaysamachar.com

બહુ ગાજેલા અને કાગળના વાઘ જેવા સેંટ કિટ્સ કૌભાંડ કેસમાં ૧૯૯૬ની ૨૬મી સપ્ટેમ્બરે સી.બી.આઈ.એ મોટું પગલું લીધું. વરસોના વિલંબ, કાગળેયા અને સુપ્રીમ કોર્ટના ઠપકાર બાદ અંતે આ કેન્દ્રીય તપાસ સંસ્થાએ અદાલતમાં આરોપનામું દાખલ કર્યું. આરોપીઓ હતા ભૂતપૂર્વ વડા પ્રધાન પી. વી. નરસિંહ રાવ, ભૂતપૂર્વ વિદેશ પ્રધાન કે. કે. તિવારી અને બની બેઠેલા ગોંડમેન ચંદ્રાસ્વામી. જેમના નામ બહુ વગોવાયા હતા એવા વી. પી. સિંહ કે એના દિકરા.

અજેય સિંહના આરોપમાં નહોતા! આ ત્રણેય વિરુદ્ધ આરોપ હતો કે વી. પી. સિંહની જાહેર છબિ-પ્રતિભા ખરડવા માટે ગુનાહિત ષડયંત્ર રચવા અને ફોર્જરી - બનાવટ - કરવાનો.

આ મોટા રાજકીય ઘડકાએ દેશભરમાં કંપારી ફેલાવી હતી. આ તો જાણે શરૂઆત હો એમ અકવાડિયામાં જ એટલે કે ચોથી ઓક્ટોબરે નરસિંહ વિરુદ્ધ બિન-જામીનપાત્ર એરેસ્ટ વોરન્ટ બહાર પાડવામાં આવ્યું હતું, પરંતુ એજ સાંજે દિલ્હી હાઈ કોર્ટે મોટી સાંજે વિશેષ સુનાવણી હાથ ધરીને પી.વી. નરસિંહ રાવને આગોતરા જામીન આપ્યા હતા. કલ્પના કરો કે આ સુનાવણી - ચુકાદાને મીડિયાએ કેવા ગજવ્યા હશે?

ઘણાંએ ધારી લીધું કે આ રાજકીય ખેલ પૂરો

વી. પી. સિંહને બદલે કાવતરાના ખલનાયકો બરાબરના ખરડાયા



ચંદ્રાસ્વામી

વી. પી. નરસિંહ રાવ

વિશ્વનાથ પ્રતાપ સિંહ

થયો ને કેટલાંકને થયું કે લાંબો મધ્યાંતર આવી દેવાય? માગણી જરાય અતાર્કિક નહોતી. આના મૂળમાં એન્ફોર્સમેન્ટ ડિરેક્ટર સ્વ. એ. પી. નાંદી અને બિઝનેસમેન એચ. સી. નાહરાની જુબાની - કબૂલાત હતી. પરંતુ ૧૯૯૭ના એપ્રિલમાં અદાલતે આ બે નામનો આરોપીઓમાં સમાવેશ કરવાની માગણી ફગાવી દીધી.

કદાચ આ કથિત ષડયંત્રને પાછળના સૂત્રધારોને પર્દાફાશ કરવાની એક મહત્વની કડી ગુમાવી દેવાઈ. આ તો હજી શરૂઆત થઈ હોય એવો ઘાટ ઘડાયો.

૧૯૯૭ના જૂનમાં સેં કિટ્સ સ્કેમની તપાસના કેસમાં અદાલતમાં મોટા મોટા માથાની અવરજવર થતી હતી કાં એમના વકીલોની દોડધામ ચાલુ હતી. આની વચ્ચે એકદમ નિર્ણાયક ચુકાદો આવ્યો. અદાલતે પી. વી. નરસિંહ રાવ અને કે. કે. તિવારીના નામ કેસમાંથી ખારીજ કરી નાખ્યા, કાઢી નાખ્યા. અદાલતને લાગ્યું કે આ બન્ને વિરુદ્ધ નક્કર પુરાવા નથી.

સેંટ કિટ્સ સ્કેમમાં બન્નેના રોલ પર

પડો પડી ગયો કાયમ માટે. આ કનુની બાબત હતી પણ સમજદારોને ઈશારો પૂરતો હતો.

હવે આ કેસમાં બે નામ રહ્યા. ગોંડમેન ચંદ્રાસ્વામી અને એના સાથીદાર મામાજી. અદાલતે આ બન્ને સામે આરોપ ઘડવાનો આદેશ આપી દીધો.

અપરાધમાં ગુનાહિત કાવતરું ઘડવું, બનાવટી પુરાવા ઊભા કરવા અને બનાવટી દસ્તાવેજને સાચામાં ખપાવવાના ગુના હતા. ફરિયાદ પક્ષે સ્પષ્ટ શબ્દોમાં અદાલતને જણાવી દીધું હતું કે આ કાવતરા પાછળ ૧૯૮૯ની લોકસભાની ચૂંટણી અગાઉ વિશ્વનાથ પ્રતાપ સિંહની ઈમેજ ખરડવાનો કારસો હતો.

રાજાસા'બના નસીબ કહો કે ભારતીય મતદારોની સજદારી, એમની ઈમેજ તો ન ખરડાઈ પણ કાવતરાખોરો ઉઘાડા પડી ગયા હતા. પણ અદાલતના આખરી ફેસલામાં શું આવશે? કોને સજા થશે? કેટલી? (કમશ:) ■

 પ્રાસંગિક__અમૂલ દવે
feedback@bombaysamachar.com

સાઉદી અરેબિયા - યુએઈ પરચે વધતો જતો તણાવ...

આની મુસ્લિમ વિશ્વ પર અનેકવિધ ભયંકર આડ અસર પડશે



પશ્ચિમ એશિયાના રણદ્વીપ પર અત્યારે સત્તાની એવી રમત ખેલાઈ રહી છે અને સિનારિયો 'એક મ્યાનમાં બે તલવાર ન સમાય' એવો છે.

દાયકાઓ સુધી ભાઈચારાનો દાવો કરનારા સાઉદી અરેબિયા અને યુનાઈટેડ આરબ અમીરાત (યુએઈ) વચ્ચેના સંબંધમાં અત્યારે ગંભીર તિરાડ પડી છે. મુસ્લિમ વિશ્વના આ બે સૌથી શક્તિશાળી દેશ વચ્ચેની સ્પર્ધા હવે માત્ર આર્થિક નથી રહી, પરંતુ તે સૈન્ય અને રાજદ્વારી પ્રભુત્વ મેળવવાની હોડમાં ફેરવાઈ ગઈ છે. કહેવાય છે કે 'પારકી આશ સદા નિરાશ', આ બંને દેશ અમેરિકાના વ્યૂહાત્મક સાથી હોવા છતાં, પોતાનાં હિતોની વાત આવી ત્યારે એ એકબીજાને પછાડવા માટે સુદાનથી લઈને યમન સુધીનાં મેદાનોમાં આમને-સામને આવી ગયા છે.

સાઉદી અને યુએઈ વચ્ચેની આ ખેંચતાણ 'ઘર ફૂટે ઘર જાય' જેવી સાબિત થઈ રહી છે. યમનનો સંઘર્ષ આ તણાવનું જીવંત ઉદાહરણ છે. યમન સાઉદી અરેબિયાનો પાડોશી દેશ છે અને સાઉદી ત્યાં સ્થિરતા ઈચ્છે છે, જેથી તેની સીમાઓ સુરક્ષિત રહે, પરંતુ યુએઈની નીતિ અહીં સાઉદીથી તદ્દન અલગ છે. યુએઈ દક્ષિણ યમનમાં 'જમણરી જૂથ સધર્ન ટ્રાન્ઝિશનલ કાઉન્સિલ' (STC) ને ટેકો આપી રહ્યું છે, જે એક અલગ દેશની માગણી કરી રહ્યા છે. યુએઈનું લક્ષ્ય યમનના વ્યૂહાત્મક બંદરો અને લાલ સમુદ્રના વેપારી માર્ગો પર કબજો જમાવવાનું છે. સાઉદી માટે આ 'ગળે આગળી નાખીને ઊલટી કરાવવા' જેવું છે, કારણ કે યમનનું વિભાજન સાઉદીના દક્ષિણ ભાગમાં કાયમી અસ્થિરતા લાવી શકે છે. તાજેતરમાં સાઉદી દળો દ્વારા યુએઈ સમર્થિત જૂથોના કાફલા પર થયેલા હુમલાઓએ સ્પષ્ટ કર્યું છે કે હવે પાણી પહેલાં પાળ બાંધવી અશક્ય છે.

યમનમાં ઈરાન સમર્થિત હુથી વિદ્રોહીઓ પણ એક મોટો પડકાર છે. સાઉદી અરેબિયા હુથીઓ સાથે સીધા સંઘર્ષમાં ઉતરતા ડરે છે, હુથીઓના મિસાઈલ હુમલા સાઉદીની તેલ સુવિધાઓ (Aramco) માટે પડખાના ભારે સોજા' સમાન છે. જ્યારે સાઉદી આ જૂથો સાથે શાંતિ વાટાઘાટો કરવા માગે છે ત્યારે યુએઈ પોતાની અલગ સેના બનાવીને મેદાનમાં ઊતર્યું છે. આ પ્રોક્સી વોરના કારણે યમન આજે વિશ્વની સૌથી મોટી માનવીય કટોકટીનો સામનો કરી રહ્યું છે.

આ સંઘર્ષ હવે આફ્રિકાના હોર્ન ક્ષેત્રમાં પણ ફેલાયો છે. સુદાનમાં ચાલી રહેલા ભીષણ ગૃહયુદ્ધમાં સાઉદી અરેબિયા સુદાની આર્મ્ડ ફોર્સિસ (SAF)ની પડખે ઊભું છે, જ્યારે યુએઈ રેપિડ સપોર્ટ ફોર્સિસ (RSF)ને આર્થિક અને લશ્કરી મદદ પૂરી પાડી રહ્યું છે. સુદાનમાં આ બંને દેશોની સ્પર્ધામાં સુદાનના સામાન્ય નાગરિકો ક્યાઝાઈ રહ્યા છે. યુએઈની નજર સુદાનના સોનાના ભંડાર અને કૃષિ ક્ષેત્ર પર છે, જ્યારે સાઉદી સુદાનને પોતાની પ્રાદેશિક સુરક્ષાના ભાગ રૂપે જુએ છે.

આ આરબ તણાવની સૌથી ગંભીર અસર દક્ષિણ એશિયાના મુસ્લિમ દેશો, ખાસ કરીને પાકિસ્તાન પર પડી રહી છે. પાકિસ્તાન માટે અત્યારે સ્થિતિ 'સૂડી વચ્ચે સોપારી' જેવી છે. પાકિસ્તાન પરંપરાગત રીતે સાઉદીનું દેવાદાર રહ્યું છે, પરંતુ તાજેતરમાં પાકિસ્તાને યુએઈ સાથે રોકાણના મોટા કરારો કર્યા છે. પાકિસ્તાને યુએઈના પ્રમુખનું લાલ જાજમ પાથરીને સ્વાગત કર્યું, એનાથી સાઉદી કાઉન પ્રિન્સ મોહમ્મદ બિન સલમાન (MBS) નારાજ થયા હતા. તેમણે પાકિસ્તાની આર્મી ચીફને મળવાનો ઈન્કાર કરીને દુનિયા સામે સિદ્ધ કરી દીધું છે કે સાઉદીના વર્ચસ્વને પડકારનાર પાકિસ્તાન જેવા દેશોને પણ તે માફ નહીં કરે. એટલું જ નહીં, સાઉદી હવે પાકિસ્તાનનાં પરમાણુ શસ્ત્રો અને મિસાઈલ ટેકનોલોજી સુધી પહોંચ મેળવવા માટે દબાણ કરી રહ્યું છે. પાકિસ્તાનનાં સંરક્ષણ પ્રધાનનું નિવેદન છે કે 'જરૂર પડ્યે પરમાણુ કાર્યક્રમ સાઉદી માટે ઉપલબ્ધ છે... આ વાત તે ભારત સહિત સમગ્ર વિશ્વ માટે ચિંતા અને ચેતણીનો વિષય છે. પાકિસ્તાનના આંતરિક રાજકારણમાં પણ આ બંને દેશ વચ્ચે ખેંચતાણ છે. સાઉદી ઈચ્છે છે કે ઈમરાન ખાનને મુક્ત કરવામાં આવે અને દેશમાં સ્થિરતા આવે, જ્યારે યુએઈ વર્તમાન શાસન અને નવાઝ શરીફની પુત્રી મરિયમ નવાઝના પક્ષમાં હોવાનું દેખાય છે. આનાથી પાકિસ્તાનમાં ખાડો ખોદે તે પડે જેવી સ્થિતિ સર્જાઈ છે, જ્યાં આંતરિક અસ્થિરતા દેશને વિભાજન તરફ ધકેલી રહી છે.

વર્ષ ૨૦૨૫ અને ૨૦૨૬ મુસ્લિમ વિશ્વ માટે નિર્ણાયક સાબિત થશે. પાકિસ્તાન અને અફઘાનિસ્તાન વચ્ચેના સંબંધો તળિયે પહોંચી ગયા છે. પાકિસ્તાને અફઘાનિસ્તાન પર કરેલા હવાઈ હુમલાઓએ તાલિબાનને ગુસ્સે કર્યું છે. આ તરફ બાંગ્લાદેશમાં શેખ હસીનાના પતન પછી જે અરાજકતા ફેલાઈ છે અને ૨૦૨૬ માં થનારી ચૂંટણીઓ પર જે જોખમ મંડરાઈ રહ્યું છે, તે દર્શાવે છે કે આખું દક્ષિણ એશિયા અસ્થિરતાના માર્ગે છે.

બીજા શબ્દોમાં કહીએ તો સાઉદી અને યુએઈ વચ્ચેની આ લડાઈ માત્ર તેલ કે પૈસાની નથી, પણ ઇસ્લામિક વિશ્વના અધોષિત 'ખલીફા' બનવાની છે. જો આ બે મહાસત્તા વચ્ચે વાટાઘાટો દ્વારા ઉકેલ નહીં આવે, તો મુસ્લિમ વિશ્વના નબળા દેશો 'પત્તાના મહેલ' ની જેમ તૂટી જશે. અત્યારે જરૂર છે એકતાની, નહીં તો ઇતિહાસ સાક્ષી છે કે 'વડના વાંદરા ટેટા ખાય' તેમ સત્તાધીશોના અહંકારમાં સામાન્ય પ્રજાએ જ પાયમાલી ભોગવવી પડે છે. અમેરિકા અને પશ્ચિમી દેશો આ તણાવનો લાભ ઉઠાવી રહ્યા છે, જે મુસ્લિમ ઉમ્માહ ઓળખ માટે આવનારા સમયમાં વધુ મુશ્કેલીઓ ઊભી કરી શકે છે. ■

અજબ ગણબની દુનિયા

હેન્રી શાસ્ત્રી henry.shastri@bombaysamachar.com



આધેડની આડેઘડ આશિકી

‘પ્યાર કિયા નહીં હો જાતા હૈ, દિલ દિયા નહીં જાતા હૈ ખો જાતા હૈ’

આવું આનંદ બક્ષી સાહેબ લખી ગયા છે. એની અનેક મિસાલ તમે જોઈ જાણી હશે. જોકે, આધેડવયના અમેરિકન મિસ્ટર માર્કકલ અને ‘જોબનિયું આજે આવ્યું ને કાલ્ય જાતું રહેશે’ પંક્તિની બ્રાન્ડ એમ્બેસેડર જેવી લેસ્લી નામની નવયૌવના ઉંમરમાં ૨૫ વર્ષના તફાવત છતાં એકબીજાના ગળાડૂબ પ્રેમમાં હોવાનો દાવો કરી બક્ષી સાહેબની ભાવનાને ઉજાગર કરે છે. બાપ – દીકરીની ઉંમરના લોકો વચ્ચે પાંગરતી પ્રેમકથાને સોશિયલ મીડિયા પર ત્રાંસી નજરે જોવામાં આવે છે. માર્કકલ – લેસ્લીએ ટીવી શોમાં નિખાલસપણે પોતાના સંબંધો વિશે વાત કરી ત્યારે લેસ્લીની બહેનપણી સારાએ ‘પૈસાના મધપૂડા પાસે લેસ્લી બણાબણ કરી રહી છે ’ એવી ટીકા કરી. ફેન્ડના આરોપની પરવા કર્યા વિના લેસ્લીએ માર્કકલ પોતાની કોસ્મેટિક સર્જરીનો ખર્ચ ઉઠાવી રહ્યો છે એનો એકરાર કરી જણાવ્યું છે કે ‘માર્કકલ અમીર છે એટલે જ આય ફેલ ઈન લવ. મારી સર્જરીનું બિલ ભરી શકે એવી જ વ્યક્તિ સાથે મારે ગોકવાઈ જવું હતું.’ માર્કકલ પણ લેસ્લીનો એવો દીવાનો છે કે અત્યાર સુધી સર્જરી પર દોઢ લાખ ડોલર



(આશરે ૧ કરોડ ૩૫ લાખ રૂપિયા) ખર્ચી નાખ્યા છે. આ ઉપરાંત ફેસલિફ્ટ અને અન્ય સૌંદર્યલક્ષી સર્જરી લેસ્લી કરાવશે અને એનો ખર્ચ પણ માર્કકલ હોંશે હોંશે ઉઠાવશે.

વાત આટલેથી અટકતી નથી. ‘જો માર્કકલ ખર્ચ કરવાની ના પાડશે એ જ ક્ષણથી ‘યે રિશ્તા કુછ નહીં કેહલાયેગા’ જેવી પરિસ્થિતિ થઈ જશે એમ લેસ્લીનું કહેવું છે. જોકે, આધેડવયનો માર્કકલ તો કશું વિચાર્યા વિના આશિકી કરી રહ્યો છે. તારીફના પુલ બાંધી એ કહે છે કે ‘લેસ્લીના લુકનો હું દીવાનો છું. મને એવી વ્યક્તિ પસંદ છે જે પોતાનું લક્ષ્ય હાંસલ કરવા બનતી મહેનત કરવા તૈયાર હોય.’

આમ પૈસો પ્રેમ કરાવે એ આધુનિક સમયનું લક્ષણ છે !

ચેમ્પિયન ચીનની ચીલઝડપ

ચીનનું રાજકારણ, એની શાસનરીલી, દમનકારી નીતિઓ વગેરે કેટલીક અણગમતી અને અણછાજતી બાબતો એના પ્રત્યેનો આદર ઘટાડે છે તો બીજી બાજુ પશ્ચિમના અવલંબન વિના ટેકનોલોજી ક્ષેત્રમાં તેની હરણફાળ, એના કાંગારૂ કૂદકા હરત પમાડે છે. ચીનને ચેમ્પિયન બનાવે છે.



તાજેતરમાં શિનજેંગ પ્રાંતમાં વિશ્વની સૌથી લાંબી (૨૨.૧૩ કિલોમીટર) ટનલનું ઉદ્ઘાટન કરવામાં આવ્યું એ જોઈ ચીનને સલામ મારવી પડે. જોખમી પર્વતીય સડક પરથી શિનજેંગ પ્રાંતમાં ઉત્તરથી દક્ષિણ છેડે પહોંચવા ત્રણેક કલાકનો સમય લાગતો હતો. હવે આ ટનલને કારણે આ અંતર માત્ર ૨૦ મિનિટમાં ઓળંગી શકાય છે. ખારસી ઊંચાઈ પરની અઢી હજાર કિલોમીટર વિસ્તારને આવરી લેતી સડક શિયાળામાં સલામતીના કારણોસર બંધ કરવી પડતી અને આવનજાવન અટકી જતી. આધુનિક તંત્રજ્ઞાન – મોડર્ન ટેકનોલોજીની મદદથી ત્રણ હજાર ફૂટની ઊંચાઈએ અને જ્યાં શિયાળામાં તાપમાન માર્કનસ ૪૨ ડિગ્રી સેન્ટિગ્રેડ જેટલું નીચું ઉતરી જાય એવા પરિસરમાં ચેમ્પિયન ચીનની આ કમાલએ મુકેલી અને અવરોધો હટાવી યાત્રા સુગમ બનાવી દીધી છે.



મગજ મંથન
વિક્કલ વધાસિયા
feedback@bombaysamachar.com

મગજને તેજસ્વી તથા હૃદયને સંવેદનશીલ બનાવે તે શિક્ષણ

શિક્ષણ માત્ર પુસ્તકોમાં લખાયેલા શબ્દોનું જ્ઞાન નથી, પરંતુ માનવ જીવનને સંવેદનશીલ, સંસ્કાર સભર અને મૂલ્યાંકિત બનાવવાની એક પવિત્ર પ્રક્રિયા છે.

સાચું શિક્ષણ માનવના મગજને જ નહીં , પરંતુ તેના હૃદયને પણ સ્પર્શે છે. આથી જ કહેવામાં આવે છે કે ‘શિક્ષણનું હૃદય તે જ હૃદયનું શિક્ષણ’. જ્યારે શિક્ષણ માનવના હૃદય સુધી પહોંચે છે, ત્યારે જ તે વ્યક્તિને સારો નાગરિક, સારો માનવ અને જવાબદાર સભ્ય બનાવે છે. આજના સમયમાં શિક્ષણ મોટે ભાગે ડિગ્રી, નોકરી અને એક સુધી સીમિત થઈ ગયું છે. શાળાઓ અને કોલેજોમાં વિષયનું જ્ઞાન, ટેકનોલોજી, સ્પર્ધા અને સફળતાને મુખ્ય સ્થાન આપવામાં આવે છે, પરંતુ આ દોડમાં માનવીય મૂલ્યો, સંવેદના, કરુણા, સત્ય, અહિંસા, સહાનુભૂતિ અને સેવાભાવ જેવી બાબતો પાછળ રહી જાય છે. પરિણામે આપણે બુદ્ધિશાળી તો બનીએ છીએ, પરંતુ સંવેદનશીલ બની શકતા નથી. અહીં જ હૃદયના શિક્ષણની જરૂરિયાત ઊભી થાય છે.

હૃદયનું શિક્ષણ એટલે શું? હૃદયનું શિક્ષણ એટલે માનવમાં માનવતા જગાડવાનું શિક્ષણ. તે વ્યક્તિને બીજાના દુઃખમાં પોતાનું દુઃખ અનુભવી શકે તેવી દૃષ્ટિ આપે છે. તે વ્યક્તિને માત્ર ‘હું’ નહીં પરંતુ ‘અમે’ વિચારતા શીખવે છે. હૃદયનું શિક્ષણ પ્રેમ, દયા, સહનશીલતા, ક્ષમા, સહકાર અને જવાબદારી જેવા ગુણોનું સિંચન કરે છે. આ ગુણો વગરનું શિક્ષણ અધૂરું અને નિષ્ફળ છે. ભારતીય સંસ્કૃતિમાં શિક્ષણને હંમેશાં મૂલ્ય આધારિત માનવામાં આવ્યું છે. ગુરુકુલ પ્રણાલીમાં શિષ્યોને માત્ર શાસ્ત્રોનું જ્ઞાન જ નહીં, પરંતુ જીવન જીવવાની કળા શીખવવામાં આવતી હતી. ગુરુ શિષ્યના જીવનમાં સંસ્કાર, શિસ્ત, સત્યાનિધા અને કર્તવ્યભાવ વિકસાવતો હતો. શિક્ષણનો હેતુ માત્ર વ્યવસાય નહીં, પરંતુ જીવનનું કલ્યાણ હતો. આ પરંપરામાં હૃદયનું શિક્ષણ કેન્દ્રસ્થાને



હતું. આજના યુગમાં ટેકનોલોજી અને વૈજ્ઞાનિક વિકાસ અતિ ઝડપી છે. બાળકો નાની ઉંમરે જ સ્માર્ટ બની જાય છે, પરંતુ ભાવનાત્મક રીતે ઘણી વખત નબળા રહે છે. ગુસ્સો, ઈર્ષ્યા, તણાવ, અસહનશીલતા અને એકલતા જેવી સમસ્યાઓ વધતી જાય છે. આ બધાનું મૂળ કારણ હૃદયના શિક્ષણનો અભાવ છે. જો શિક્ષણ સાથે ભાવનાત્મક બુદ્ધિ (Emotional Intelligence)નો સમાવેશ કરવામાં આવે, તો વિદ્યાર્થીઓ પોતાની લાગણીઓ સમજી શકે, નિયંત્રિત કરી શકે અને અન્ય સાથે સારા સંબંધો બાંધી શકે.

શિક્ષકની ભૂમિકા હૃદયના શિક્ષણમાં અત્યંત મહત્વપૂર્ણ છે. શિક્ષક માત્ર પાઠ ભણાવનાર નથી, પરંતુ જીવન ધડનાર શિલ્પકાર છે. જ્યારે શિક્ષક પ્રેમ, ધીરજ અને સમજણ સાથે ભણાવે છે, ત્યારે વિદ્યાર્થીઓના હૃદયમાં જ્ઞાન સાથે સંસ્કાર પણ વસે છે. શિક્ષકનું વર્તન, શબ્દો અને વ્યવહાર વિદ્યાર્થીઓ પર ઊંડો પ્રભાવ પાડે છે. તેથી શિક્ષક પોતે હૃદયથી સમૃદ્ધ હશે, તો જ તે વિદ્યાર્થીઓને હૃદયનું શિક્ષણ

આપી શકશે. પરિવાર પણ હૃદયના શિક્ષણની પ્રથમ પાઠશાળા છે. માતા-પિતા બાળકને જે મૂલ્યો આપે છે, તે તેના સમગ્ર જીવનનો આધાર બને છે. પ્રેમ, સન્માન, સહાનુભૂતિ અને સંવાદ પરિવાર પાસેથી શીખવા મળે છે. જો ઘરમાં માત્ર સફળતા અને ગુણોક્તિ જ દબાણ હશે, તો બાળક હૃદયથી ખાલી રહે છે. તેથી શિક્ષણ સાથે સંસ્કાર આપવાની જવાબદારી પરિવાર અને શાળા બંનેની છે.

હૃદયનું શિક્ષણ સમાજ માટે પણ અત્યંત જરૂરી છે. આજે સમાજમાં વધતી હિંસા, ભ્રષ્ટાચાર, અસમાનતા અને અસહિષ્ણુતા આપણને વિચારવા મજબૂર કરે છે કે આપણે ખોટા માર્ગે તો નથી જઈ રહ્યા ને? જો શિક્ષણ દ્વારા માનવમાં નૈતિકતા અને જવાબદારી વિકસાવવામાં આવે, તો સમાજ વધુ સુમેળભર્યો અને શાંતિપૂર્ણ બની શકે. હૃદયથી શિક્ષિત વ્યક્તિ ક્યારેય સમાજને નુકસાન પહોંચાડતો નથી. વિદ્યાર્થી જીવનમાં હૃદયનું શિક્ષણ વ્યક્તિને જીવનના ઉતાર-ચઢાવમાં સંતુલિત રાખે છે. સફળતા મળ્યે અહંકાર ન આવે અને નિષ્ફળતામાં નિરાશા ન ઘેરી લે, આ સંયમ હૃદયના શિક્ષણથી જ મળે છે. આવી વ્યક્તિ જીવનમાં માત્ર સફળ જ નહીં, પરંતુ સંતોષી અને સુખી પણ બને છે. આથી નિષ્કર્ષરૂપે કહી શકાય કે શિક્ષણનું સાચું હૃદય હૃદયના શિક્ષણમાં જ વસે છે. મગજને તેજસ્વી બનાવતું શિક્ષણ અને હૃદયને સંવેદનશીલ બનાવતું શિક્ષણ – આ બંનેનો સમન્વય જ સંપૂર્ણ શિક્ષણ છે.

જ્યારે શિક્ષણ માનવના વિચારો સાથે તેની લાગણીઓને પણ સ્પર્શે છે, ત્યારે જ તે સાચા અર્થમાં જીવનપ્રયોગી બને છે. આવું શિક્ષણ જ સશક્ત વ્યક્તિ સુસંસ્કૃત સમાજ અને સુમેળભર્યા વિશ્વની રચના કરી શકે છે. તેથી આજના સમયમાં શિક્ષણને માત્ર બુદ્ધિનું નહીં, પરંતુ હૃદયનું પણ બનાવવું-એ જ સમયની સૌથી મોટી જરૂરિયાત છે.

ભૂલ ગયા સબ કુછ...



પંખીઓ અને એમની બોલી કાયમ અચરજનો વિષય રહ્યો છે અને એ દિશામાં અનેક સંશોધકોએ ઘણું કામ કર્યું છે. આજે આપણે ‘રિજન્ટ હનીઈટર’ તરીકે ઓળખાતા ઑસ્ટ્રેલિયાના પક્ષીની એવી વાત

જાણીએ જે જાણીને તમને હેરત થશે. આ પંખી ‘સોન્ગ બર્ડ’ તરીકે પણ ઓળખાય છે. માદાને આકર્ષવા કે પછી પ્રેમ થઈ ગયા પછી એને રીઝવવા માટે નરપંખી પ્રેમ ગીત ગાવા માટે જાણીતું છે. જોકે, તાજેતરના સમયમાં થયેલા સંશોધન મુજબ આ રિજન્ટ હનીઈટર પ્રેમ ગીતનાસૂર વિસરી રહ્યું છે. આમ પણ આ પંખીની જાત લુપ્ત થઈ જવાનો ભય રહેલો છે અને ઑસ્ટ્રેલિયાના જંગલમાં એની સંખ્યા ઘણી ઘટી ગઈ છે. આ સંખ્યા ઘટવાનું કારણ વૈજ્ઞાનિકોને મળી ગયું છે. પ્રેમ ગીત ગાઈને માદાને રીઝવવાની કળા વિસરાતી જતી હોવાથી નર – માદા વચ્ચે સંવનન ઓછું થઈ રહ્યું છે જે વસતિ ઘટવાનું કારણ મનાય છે. અલબત્ત, નર

પક્ષી ગીત શીખતા હોય છે. પણ જો આ સાંભળવાની પ્રક્રિયા જ બંધ થઈ જાય તો શીખવાનું આપમેળે અટકી જાય. મોટાભાગના નર રિજન્ટ હનીઈટર એક વર્ષનું થાય ત્યાં સુધી સાંભળીને ગીત શીખતાં હોય છે અને એ ગાયનકળા જીવનભર તેમને સાથ આપે છે. કેટલાક પિતા પાસેથી શીખી લે છે પણ અમુક નર પંખી તો ગીત શીખવા પહેલા જ માળો છોડીને ઊડી જાય છે. પરિણામે થાય છે એવું કે આ ઊડી જતા પંખીઓ બીજી જાતના પંખીનું સંગીત સાંભળીને શીખે છે, પણ આ બદલાયેલું સંગીત માદાને નથી ગમી રહ્યું. આવા જુદા ગીત ગાતા નર સાથે સંવનન કરવાનું માદા ટાળી રહી છે અને એટલે આ પંખીઓની સંખ્યા ઘટી રહી છે.

જમીન વિના વનસ્પતિ ઉછેર



જાતમાં જળ ઝવેરાત જેવી જણાસ બની રહ્યું હોવાથી એના વપરાશ અંગે વધુ ને વધુ સાવચેતી જોવા મળી રહી છે. વિશ્વ હર્બુબર્ચ રાખવા જરૂરી લીલોતરી માટે ઝાડપાન – છોડવા જરૂરી ગણાય છે. અલબત્ત એના ઉછેર માટે જળ અને જમીન એ બે અત્યંત જરૂરી અને મહત્વના ઘટક ગણાય છે. મર્યાદિત આવક ધરાવતો પરિવાર જેમ પાઈ પાઈ સાયવીને વાપરી કરકસર

કરી ઘર ચલાવે એ જ રીતે છોડ ઉછેરમાં જળ – જમીનના મર્યાદિત ઉપયોગ અંગે સજાગતા જોવા મળી રહી છે. આ દિશામાં વધુ એક પ્રયાસ એરોપોનિક ડેસ્કટોપ સિસ્ટમ તરીકે જોવા મળી રહ્યો છે. આ પદ્ધતિમાં એક પારદર્શક ફ્લાવર પોટ હવામાં અધ્ધર લટકાવી રાખવામાં આવે છે. છોડ કે ઝાડના મૂળિયાં મોટેભાગે તો જમીનની અંદર હોય, પણ નવતર : ‘એરોપોનિક્સ’ નામથી ઓળખાતી પદ્ધતિમાં મૂળિયાં જળ – જમીનની મદદ લીધા વિના હવામાં અધ્ધર લટકતા દેખાય છે. તો પછી આ છોડવાને પોષણ ક્યાંથી અને કેવી રીતે મળતું હશે એવો સવાલ થવો સ્વાભાવિક કહેવાય. નાર્ટરોજન, પોટેશિયમ, ફોસ્ફરસ જેવા પોષક દ્રવ્યો ધરાવતું દ્રાવણ ધુમ્મસ સ્વરૂપે હવામાં અધ્ધર રાખવામાં આવે છે. છોડ એ દ્રાવણમાંથી પોષણ મેળવી ઉછરે છે. જો વ્યવસ્થામાં કોઈ ખામી સર્જાય તો નરી આંખે જોઈ તાકીદના પગલાં ભરી શકાય છે. મૂળિયાંની ફરતે પોષક દ્રવ્યોનું પ્રમાણ જળવાઈ રહે એની તકદારી રાખવામાં આવે છે. છોડની ફોટોસિન્થેસીસ પ્રક્રિયા બરાબર પાર પડે એ માટે નૈસર્ગિક સૂર્યપ્રકાશ મળતો રહે એની વ્યવસ્થા પણ કરવામાં આવે છે. ટૂંકમાં જળ – જમીન ન હોવા છતાં છોડ ઉછેર વ્યવસ્થિત રીતે થાય છે. અજબ દુનિયાની ગજબ વાત, બીજું શું!

ત્યો કરો વાત!

નોર્થ કોરિયાનું સરમુખત્યારી શાસન, એ દેશના વિચિત્ર કાયદા કાનૂનની અનેક વિચિત્ર વાતોથી વહેકે થયા હશે. જોકે, તુર્કમેનિસ્તાનની જાણકારી નોર્થ કોરિયાને હંફાવે એવી છે. એક સમયે સોવિયેત રશિયાનો હિસ્સો ગણાતું તુર્કમેનિસ્તાન પ્રદેશમાં એક સમયે દાંતના ડોક્ટર તરીકે કામ કરતા ડેન્ટિસ્ટના શાસન હેઠળ છે. દેશની રાજધાનીમાં બધા વાહન ફરજિયાત સફેદ રંગના હોવા જોઈએ એવો કાનૂન છે. શહેરની મહત્તમ ઈમારત સફેદ રંગની છે. નવ લાખની

વસ્તી ધરાવતી રાજધાનીના શહેરમાં દિવસ દરમિયાન સડક પર માણસો કરતા કાર વધુ જોવા મળે છે. રાતના ૧૧ પછી તો ચકલું પણ ન ફરકે કારણ કે કોવિડ મહામારી વખતે લાલવામાં આવેલો પ્રતિબંધ હજી પણ અમલમાં છે. અહીં જૂજ પચ્છકો આવે છે અને સહેલ વખતે અમુક જ કેકાણે ફોટોગ્રાફ લેવાની છૂટ છે. સોશિયલ મીડિયા ઍપ પર પ્રતિબંધ છે. હદ તો એ વાતની છે કે સુપરમાર્કેટમાં ૨૦૨૨ની એક્સપાયરી ધરાવતી વસ્તુ વેચાણ માટે રાખવામાં આવી હોય છે. ■



તસવીરની આરપાર__ભાટી એન.
feedback@bombaysamachar.com

અશ્વ શોમાં વિવિધ રમતો જોવા મળી

‘સૌરાષ્ટ્રે પંચરત્નાનિ નદી, નારી, તુરંગમ્:
યતુર્થે સોમનાથાશ્વ પંચમ હરિદર્શનમ્!’

ગુજરાતે કક્ષાનો ૧૭મો કામા અશ્વ પ્રદર્શન, રમતોત્સવ વાંકાનેર ખાતે અશ્વ શોનાં ચેરમેન મહારાણા શ્રી કેસરીદેવસિંહ ઝાલા દ્વારા તા. ૨૬/૨૭/૨૮ ડિસેમ્બર ૨૦૨૫ ત્રણ દિવસીય શોનું આયોજન કરવામાં આવ્યું હતું. શોમાં સમગ્ર ગુજરાતમાંથી ૨૦૦ જેટલા અશ્વ (ઘોડા) આવેલા, જેમાં કાઠિયાવાડી, મારવાડી, સિંધી ઘોડાઓનો કાફલો આવેલો હતો. જેમાં મુખ્ય સ્પર્ધા એન્જ્યુરસેસ રેસ ૨૦ કિ. મી. સુધી દોડી ગોંડલનાં અશ્વએ પ્રથમ સ્થાન પ્રાપ્ત કરેલું. સાથે રેવાલ, ચાલ, અશ્વ શાણગારમાં કાઠિયાવાડી અશ્વ સોળે શાણગર સજી ધજા આવ્યા હતા. તેમાં મહામૂલા અશ્વ શાનદાર લાગતા હતા, ગુજરાત સરકારે આ કામા અશ્વ શોને આર્થિક સહાય કરી વિસરાય જતા ઘોડાની નસલને પુનઃ જીવિત કરી અને ઘોડા પ્રત્યે લગાવ રહે તેવો ભાવ વ્યક્ત કરવા ખુદ ગુજરાતના ગવર્નર આચાર્ય દેવવ્રતજી, પશુ પાલન કેબિનેટ મંત્રી જીતુભાઈ વાઘાણી, રીવાયા જોડજાએ અશ્વ શોને પ્રોત્સાહન આપ્યું. ઘોડા પ્રત્યે જાણકારી આપતી બુકનું વિમોચન કરવાની સાથે આ અશ્વ શો સ્વ. મહારાણા દિવિજયસિંહજી ઝાલાની સ્મૃતિમાં યોજાયો.

દુનિયાભરમાં વિખ્યાત એવા કાઠિયાવાડી અશ્વો આપણા ગુજરાતની મહામૂલી મૂડી છે, જેણે સૌરાષ્ટ્રને દુનિયાના નકશામાં અદકરું સ્થાન અપાવ્યું છે. આ અશ્વો અતિ દુર્લભ પ્રજાતિ છે. રણસંગ્રામમાં પોતાના કૌશલથી યોદ્ધાના ખમીરને ટકાવીને લડવામાં તેમનો સાથ-સહકાર સાંપડે છે. માનવી દિનપ્રતિદિન પ્રગતિ કરતો ગયો તેમ તેમ સુવિધા વધારવા લાગ્યો. આજે યુદ્ધના મોરચે મુસાફરીનાં પથો, જોવાં કે મોટર, સ્કુટર, રેલગાડી અને વિમાનો આવી જતાં અશ્વોની તેમાંથી પણ બાદબાકી થતી ગઈ છે. આજે તો લગ્નપ્રસંગો કે અન્ય કોઈ ખાસ



કાર્યક્રમમાં જ અશ્વની ઉપસ્થિતિ દેખાય છે, જેના એક કારણ પૈકી તેમને પાળવા ખૂબ જ કઠિન કાર્ય પણ છે. અશ્વો તેનાં મૂળ કાર્યોથી દૂર થતા ગયા છે. તો બીજી તરફ, એક રજવાડી શોખ તરીકે પણ તેને વસાવતા હોય એવા અમીરો પણ વધ્યા છે. અમદાવાદ અને સુરત જેવાં શહેરોમાં તો સ્ટડ કાર્મ પણ વિકસ્યાં છે.

ઉપરાંત હવે તો અશ્વને સાચવવા તેની સારી જાતોને વિકસાવવી જોઈએ તે વિશે અશ્વપાલકોને પૂરતી માહિતી સાંપડે, પોતાના અશ્વમાં રહેલી તાકાતનો પરચો આપવા માટે હરીફાઈ યોજાય છે, જાતવાન અશ્વને છનામ પુરસ્કાર આપવા વગેરે પ્રવૃત્તિ માટે શ્રી કાઠિયાવાડી અને મારવાડી અશ્વપાલક મંડળી લિમિટેડની સ્થાપના કરવામાં આવી છે અને આ મંડળી દ્વારા સૌરાષ્ટ્રનાં અનેક ગામોમાં અશ્વ શોનાં આયોજન થાય છે. ગુજરાત સરકારે ‘ગ્રામીણ ઓલિમ્પિક્સ’માં અશ્વોનો સમાવેશ કર્યો છે અને તરણેતરના મેળામાં ખાસ અશ્વ શો યોજે છે અને અશ્વ હરીફાઈનું પ્રતિ વર્ષ આયોજન કરે છે. વીસરી રહેલી અશ્વ જેવી આપણી આ દુર્લભ વિરાસત વિશે એક દૃષ્ટિ કરીએ.

‘સૌરાષ્ટ્રે પંચરત્નાનિ નદી, નારી, તુરંગમ્:
યતુર્થે સોમનાથાશ્વ પંચમ હરિદર્શનમ્’
આ શ્લોકમાં દર્શાવ્યા પ્રમાણે સૌરાષ્ટ્રનાં પાંચ રત્નોમાં એક સ્થાન (તુરંગ) અશ્વ મેળવ્યું છે. ■

શેરબજારમાં નફાના નામે સાયબર ક્રિમિનલોની જાળમાં સપડાયેલા ભુજના શિક્ષકે ૩૨.૮૨ લાખ રૂપિયા ગુમાવ્યા

(અમારા પ્રતિનિધિ તરફથી)

ભુજઃ ફાસ્ટ ઈન્ટરનેટના આજના યુગમાં નાના બાળકોથી માંડીને વૃદ્ધો સુધીનાઓ ઓનલાઇન ઠગીના શિકાર બની રહ્યા છે અને ખાસ કરીને ભારતીય શેરબજારમાં ઓપશન ટ્રેડિંગ, બ્લેક ટ્રેડિંગ, ઇન્ટ્રા-ડે ટ્રેડિંગ પ્રત્યે રોકાણકારોમાં રચિ વધવાની સાથે, ટીપ આપીને વધુ નફો કમાવી આપવાના નામે બની બેઠેલા ટ્રેડિંગ ગુરુઓ કમ ઓનલાઇન ચીટરોનો વ્યાપ પણ સતત વધી રહ્યો છે એ વચ્ચે ભુજના શિક્ષક સાથે શેરબજારમાં નફો કમાવી આપવાના બહાને સાયબર ક્રિમિનલોએ રૂ.૩૨.૮૨ લાખની

છેતરપિંડી આચરતાં ચક્રચાર પ્રસરી જવા પામી હતી. આ અંગે બોર્ડર રેન્જ-ભુજના સાયબર પોલીસ મથકે ભુજના ભાનુશાલી નગરમાં રહેતા અને વ્યવસાયે શિક્ષક એવા હિતેશ રસિકલાલ સોનીએ નોંધાવેલી ફરિયાદમાં જણાવ્યા અનુસાર ગત તા. ૪-૧૧-૨૫ના રોજ તેમને એક વહોટ્સએપ ગ્રૂપમાં એડ કરવામાં આવ્યા હતા. આ ગ્રૂપમાં શેરબજારમાં રોકાણ કરવા અંગે કહેવાતા એક્સપર્ટની ટિપ્સ ઉપરાંત રોકાણ પર તથા આઈપીઓ એલોટમેન્ટમાં સફળતાની ટકાવારી ઊંચી હોવાની વાતો કરાતી હતી. તેઓએ રોકાણ કરવા બાબતે પૃછા

કરતાં એક વોટ્સએપ નંબર અપાયા હતા. આ વોટ્સએપ પર મેસેજ કરતાં ઓ.આર.એલ.એમ એલએલસીના ગ્રૂપ સર્વિસ વિભાગનો મેનેજર હોવાની એક શબ્દે ઓળખ આપી હતી અને તેણે મોકલેલી લિંક પરથી થઈ પાર્ટી સોફ્ટવેર મોબાઈલ ફોનમાં ડાઉનલોડ કરીને તેમાં પર્સનલ વિગતો ભરી આપી હતી. ત્યારબાદ આ સોફ્ટવેરમાં હિતેશ સોની કહેવાતા ટ્રેડિંગ ગુરુના કહેવા પ્રમાણે રોકાણના નામે બેન્ક ખાતામાં પૈસા જમા કરાવતા તે રકમ ડિજિટલ વોલેટમાં જમા બતાવતી હતી. કંપનીની ટીપ્સ મુજબ ટ્રેડિંગ શરૂ કર્યું જેમાં તેમને સારો ‘પ્રોફિટ’ થવા લાગ્યો હતો. આ તમામ રકમ તેમના વોલેટમાં જમા થતી રહેતી હતી. ફરિયાદીએ તા. ૩-૧૨થી ૨૩-૧૨ દરમ્યાન કુલ ૧૩ વખત ટ્રાન્સેક્શન થકી રૂ. ૩૨,૮૨,૦૦૫ જમા કરાવ્યા હતા.

ભોગ બનનારે આ પૈસા ઉપાડવા પ્રયત્ન કર્યા હતા જોકે દરેક વખતે જુદી-જુદી એરર આવ્યા કરતી હતી. વહોટ્સએપ પર હેલ્પ માંગતા તમારું પેમેન્ટ કંપનીની એડવાઈઝરી કમિટી સમક્ષ છે અને ત્યાંથી એપ્રુવલ મળ્યા બાદ નાણાં વિ્ત્રો કરાવી શકશો તેવા બહાના બતાવ્યાં હતાં.



રાજકોટ શહેરની કિસ્ટ્રિક્ટ કોર્ટને બોમ્બથી ઉડાવી દેવાનો ધમકી ભર્યો ઇમેઈલ મળતા પોલીસ તંત્ર દોડતું થયું હતું... (તસ્વીરઃ પ્રવીણ સેદાણી, રાજકોટ)

ચક્રચારી મુંદરા કસ્ટોડિયલ કેથ કેસમાં ૧૦ દિવસના જામીન પર મુક્ત થયેલો આરોપી પોલીસ કર્મી ફરાર

(અમારા પ્રતિનિધિ તરફથી)

ભુજઃ કચ્છના મુંદરાના પોલીસ મથકના જાન્યુઆરી ૨૦૨૧ના કસ્ટોડિયલ ડેથ કેસના મુખ્ય આરોપીઓ પૈકીનો પોલીસ કર્મચારી એવો શક્તિસિંહ યોગેન્દ્રસિંહ ગોહિલ ટૂંકાગાળાના ૧૦ દિવસના જામીન પર છુટ્યા બાદ હાજર ન થતાં તેને ફરાર જાહેર કરવામાં આવતાં પ્રકરણમાં નવો વળાંક આવ્યો હતો.

આ ચક્રચારી કેસમાં જે-તે સમયે ફરિયાદ નોંધાયા બાદ ફરાર થઇ ગયેલા મુખ્ય આરોપીઓ એવા શક્તિસિંહ, અશોક લીલાધર કનાદ અને જયદેવસિંહ

અજિતસિંહ ઝાલાને કચ્છ-ગુજરાતની પોલીસ શોધી રહી હતી. આ દરમ્યાન ૬૫ દિવસ બાદ આ ફરાર આરોપીઓ સામેથી હાજર થયા હતા. જે-તે સમયે મુંદરા પોલીસના ડી-સ્ટાફના વડા એવા આરોપી શક્તિસિંહ ગોહિલે થોડા સમય પૂર્વે ગુજરાત હાઇ કોર્ટમાં વચગાળાના જામીનની માગણી કરતાં તા. ૨૪-૧૨-૨૦૨૫થી ૨-૧-૨૦૨૬ સુધી ૧૦ દિવસના જામીન મંજૂર કર્યા હતા. જામીન પૂર્ણ થયે ૩-૧-૨૦૨૬ના રોજ ભુજની પાલારા ખાસ જેલમાં આરોપી હાજર ન થતાં જેલરે

અને ઉલ્લેખનીય છે કે, ગત જાન્યુઆરી ૨૦૨૧માં ધરફોડ ચોરીના કથિત ગુનામાં મુંદરા પોલીસે ત્રણ ગઢવી યુવકોને અચાનક ઉઠાવી, પોલીસ મથકમાં ગોંધી રાખીને અમાનુષી અત્યાચાર ગુજારતાં બે યુવકનાં દર્દનાક મોત થયાં હતાં, એકને ગંભીર ઈજાઓ પહોંચી હતી. આ ચક્રચારી મામલે તત્કાલીન પોલીસ ઇન્સ્પેક્ટર પદિયાર સહિત પાંચ પોલીસ કર્મી, ગ્રામ રક્ષક દળના બે જવાન અને સમાધોધાના પૂર્વ સરપંચ સહિત દસ આરોપીની ધરપકડ કરવામાં આવી હતી.

કચ્છમાં કાતિલ ઠંડીનું મોજુ ફરી વળ્યું, નલિયા અને ભુજમાં જનજીવન હુંઠવાયું

(અમારા પ્રતિનિધિ તરફથી)

ભુજઃ આશ્ચર્યજનક રીતે પોષ મહિનાની પ્રીત ગણાતી ઠંડીએ કચ્છમાં પગપેસારો કર્યો ન હતો પણ પોષી પૂનમના દિવસથી સરહદી જિલ્લા કચ્છમાં તેની તાસીર પ્રમાણેની કડકડતી ઠંડી આખરે આવી પહોંચી છે. કચ્છના અબડાસા તાલુકાના મુખ્ય મથક નલિયા ખાતે લઘુતમ તાપમાન ૭.૫ ડિગ્રી સેલ્સિયસ પર પહોંચતા આ સરહદી વિસ્તારમાં ભારે ઠંડી પડી રહી છે. અધૂરામાં પૂરું, અહીં મહત્તમ તાપમાન પણ ૨૬ ડિગ્રી સે.જેટલું રહેતાં અહીં ઠંડીની તીવ્રતામાં વધારો થયો છે અને નલિયાએ રાજ્યના સૌથી ઠંડા મથકોમાં પોતાનું સ્થાન યથાવત રાખ્યું છે.

જ્યારે ભુજમાં પણ લઘુતમ તાપમાન ૧૧ ડિગ્રી સે. નોંધાયું હતું. દરિયાકાંઠા નજીક આવેલા વિસ્તારોમાં પણ ઠંડીનું પ્રમાણ વધવા પામ્યું છે. કંડલા મુંદરા અને માંડવી ખાતે આજે લઘુતમ તાપમાન ૧૨ ડિગ્રી સે.થી ૧૩ ડિગ્રી સે. વચ્ચે રહેવા પામ્યું હતું. ઉલ્લેખનીય છે કે, કચ્છમાં આ શિયાળાએ વિચિત્ર વર્તાવ કર્યો છે અને એક સમયે જ્યાં પોષ મહિના દરમ્યાન ૦ ડિગ્રી સેલ્સિયસ કે ૧ ડિગ્રી સેલ્સિયસ જેટલું લઘુતમ તાપમાન રહેતું હોય, તેવા આ જિલ્લામાં હજુ સુધી ઠંડીનો આંક છેક નલિયા ખાતે ૭ ડિગ્રી અને ભુજ ખાતે ૧૧ ડિગ્રી સે.એ પહોંચ્યો છે તે વાત નવાઈ પમાડે તેવી છે.

માંગરોળના નાંદેરખીમાં વોટ્સએપ ગ્રૂપના મેસેજે ધીંગાણું કરાવ્યું, ત્રણ ઘાયલ

(અમારા પ્રતિનિધિ તરફથી)

અમદાવાદઃ જૂનાગઢ જિલ્લાના માંગરોળ તાલુકાના નાંદેરખી ગામે વોટ્સએપ ગ્રૂપમાં મૂકેલો એક મેસેજ બે જૂથ વચ્ચેની હિંસાનું કારણ બન્યો હતો. આ વાત એટલી વકરી હતી કે બે જૂથ વચ્ચે ધોકા અને પાઈપથી મારામારી થઈ હતી, જેમાં ત્રણ ઘાયલ થયા હતા અને પોલીસે મામલો સંભાળવો પડ્યો હતો. ઘટનાની મળતી વિગતો અનુસાર ફરિયાદી વસીમખાન શરવરખાન બેલીમના બનેવી અબ્દુલખાને તેમના એક કોમન વોટ્સએપ ગ્રૂપમાં એક મેસેજ પોસ્ટ કર્યો હતો. આ મેસેજ સામે આરોપીને વાંધો હતો

અને તેણે નાજીમખાન હુશેનખા અને હનીફખા કાસમખાને વસીમખાનને જાહેર રસ્તા પર રોકી ગાળાગાળી કરવાનું શરૂ કર્યું હતું. આ બોલાચાલી હિંસામાં ફરેવાઈ ગઈ હતી અને બન્ને સાથે અન્ય લોકો જોડાતા મારામારી થઈ ગઈ હતી. આ ધમાસાણમાં એક મહિલા સહિત ત્રણને ઈજા થઈ હતી. ઘટનાની જાણ થતા શીલ પોલીસનો કાફલો હાજર થઈ ગયો હતો અને ચાર જણ સામે ફરિયાદ નોંધી તપાસ હાથ ધરી હતી. આ ઘટનાનો વીડિયો પણ વાયરલ થયો હતો. જેના આધારે પોલીસ આગળની કાર્યવાહી હાથ ધરશે, તેમ સૂત્રોએ જણાવ્યું હતું.

રાજકોટમાં કરૂણાંતિકાઃ લગ્નના ૨૨ વર્ષે જન્મેલી દીકરીનું પિતાની નજર સામે મોત

અમદાવાદઃ દેશમાં રોજ રોડ એક્સિડેન્ટમાં લોકો મોતને ભેટે છે અને ઈજાગ્રસ્ત થાય છે. એક રોડ એક્સિડેન્ટનો ભોગ બનનાર વ્યક્તિના પરિવાર માટે કેટલો શોકદાયી નિવે છે તે રાજકોટની ઘટના પરથી સમજ શકાય છે. લગ્ન બાદ સંતાનની ઈચ્છા રાખનાર એક ઇપ્તનીની મનોકામના ૨૨ વર્ષે પૂરી થઈ હતી અને તેમને ત્યાં દીકરીનો જન્મ થયો હતો. આ દીકરી સાત વર્ષની થઈ અને તેને કાળ ભરખી ગયો. રાજકોટના ૧૫૦ ફૂટ હિંગરોડ પર ઉમિયા ચોક પાસે આવેલા જશરાજનગરમાં રહેતા ભાવેશ વાખારિયા (૫૨) નામના ગૃહસ્થ સાત વર્ષની દીકરીને લઈ ટુ-વિલીલરમાં ફરવા

નીકળ્યા હતા. અહીં હિંગરોડ પર મવડી બાયપાસ પાસે દીલાળા ચોક નજીક એક ઝપ્પરે ટુ-વિલરને ટક્કર મારતા બાપ-દીકરી બન્ને પડી ગયાં હતાં અને દીકરીનું ઘટનાસ્થળે જ મોત થયું હતું જ્યારે પિતાને ઈજા થતા હોસ્પિટલે ખસેડવામાં આવ્યા હતા. બનાવની જાણ થતા લોકિકા પોલીસ સ્ટાફ ઘટનાસ્થળે દોડી ગયો હતો. મૃતદેહને પોસ્ટમોર્ટમ માટે પસેંડી કાર્યવાહી હાથ ધરવામાં આવી હતી. વેપારી પિતા અને શિક્ષિકા માતાનું એકનું એક સંતાન નેતી પહેલા ઘેરણમાં ભણતી હતી. તેના આ રીતે થયેલા મૃત્યુએ વખારિયા ઇપ્તનીને વલોપાત્ર કરતા મૂકી દીધાં હતાં.

માધ મેળાને ધ્યાનમાં રાખી ઓખા-વારાણસી એક્સપ્રેસ પ્રયાગ સ્ટેશન પર ઊભી રહેશે

(અમારા પ્રતિનિધિ તરફથી)

અમદાવાદઃ સૌરાષ્ટ્રના રાજકોટ ડિવિઝનમાંથી પસાર થતી ઓખા-વારાણસી એક્સપ્રેસ પ્રયાગ સ્ટેશન પર ઊભી રહેશે, તેમ રેલવેએ જણાવ્યું હતું. અહીં માધ મેળામાં જવા ઈચ્છુક શ્રદ્ધાળુઓ માટે રેલવેની વ્યવસ્થા ઘણી લાભદાયી સાબિત થશે.

માધ મેળા નિમિત્તે પ્રયાગરાજ આવતા-જતા શ્રદ્ધાળુઓની ભારે ભીડ, રેલવે પ્રશાસન દ્વારા રાજકોટ ડિવિઝન પરથી પસાર થતી ઓખા-વારાણસી એક્સપ્રેસને પ્રયાગ સ્ટેશન પર બે મિનિટનું ટેમ્પરરી સ્ટોપેજ આપવાનો નિર્ણય લેવામાં આવ્યો છે. ઓખા-વારાણસી એક્સપ્રેસનું પ્રયાગ સ્ટેશન પર આગમન સમય રાત્રે ૨૩:૨૩ કલાકે અને પ્રસ્થાન સમય રાત્રે ૨૩:૨૫ કલાકે રહેશે, તેમ રેલવેએ જણાવ્યું હતું.

દેશલપર-મંગવાણા પાસે ટ્રેઈલર પલટતાં આગ ભભૂકી ઊઠીઃ ટ્રેઈલર ચાલક જીવતો ભૂંજાયો

(અમારા પ્રતિનિધિ તરફથી)

ભુજઃ ભુજ-નલિયા ધોરીમાર્ગ પરના દેશલપર- મંગવાણા વચ્ચે એક ટ્રેઈલર પલટતાં વાહનમાં લાગેલી વિકરાળ આગમાં ચેના ઉમરાભાઇ રબારી (ઉં.વ.૨૮) નામના ભુજના ટ્રેઈલરચાલકનું જીવતા ભૂંજાઈ જવાથી કમકમાટીભર્યું મોત નીપજતાં પંથકમાં અરેરાટી સાથે ગમગીની પ્રસરી હતી.

ગત રાત્રીના એક-દોઢ વાગ્યે બનેલી આ દુર્ઘટના અંગે ભુજની જી.કે.જનરલ હોસ્પિટલની પોલીસ ચોકીએથી પ્રાપ્ત વિગતો મુજબ, ભુજના ગણેશનગરમાં રહેનાર ચેના રબારી ટ્રેઈલર લઇને અબડાસાના સાંધેથી પરત આવી રહ્યો હતો ત્યારે મંગવાણા-દેશલપર પાસે માર્ગ પર કોઈ કારણોસર ટ્રેઈલર પલટી ગયું હતું અને તેમાં આગ ફાટી નીકળી

હતી. બનાવ સ્થળે દોડી ગયેલા ભુજ ફાયર બ્રિગેડના જવાનોએ પાણીનો મારો ચલાવીને આગ પર કાબૂ મેળવ્યો હતો અને ગંભીર રીતે દાગેલા ચેના રબારીને સારવાર અર્થે મંગવાણા ખાતે લઇ જવામાં આવ્યો હતો જ્યાં ફરજ પરના તબીબે તેને મૃત જાહેર કર્યો હતો. બનાવ સંદર્ભે પોલીસે વધુ તપાસ હાથ ધરી છે.

₹ ૧.૩૪ લાખનું સબસિડીયુક્ત ખાતર ભયાઉ પાસેની ખાનગી કંપનીમાં પહોંચે તે અગાઉ પોલીસે ઝડપી પાડ્યું

(અમારા પ્રતિનિધિ તરફથી)

ભુજઃ ખેડૂતોને મળવાપાત્ર નીમ કોટેડ યુરિયા ભ્રષ્ટ તંત્રની રહેમ નજર હેઠળ કેટલાક ઔદ્યોગિક એકમોમાં પગ કરી જતું હોવાની વ્યાપક ફરિયાદો વચ્ચે પૂર્વ કચ્છના ભયાઉથી ખારોઈ જતા માર્ગ પર આવેલી એક ખાનગી કંપનીમાં ડિલિવરી આપવા જઈ રહેલી પીકઅપ જીપમાંથી રૂ.૧,૩૪,૦૦૦ના યુરિયા ખાતરની ૭૦ જેટલી થેલી પોલીસે જપ્ત કરી બે શખસની ધરપકડ કરી હતી. ભયાઉ-ખારોઈ માર્ગ પર આવેલી તીર્થ ઈન્સ્ટીટૂઝ નામની પ્લાયવૂડનું નિર્માણ કરનારી કંપનીમાં સબસિડીવાળું ખાતર આવવાનું હોવા અંગે મળેલી પૂર્વ ખાતમીના આધારે પોલીસે વોચ ગોઠવી હતી. આ

દરમ્યાન તીર્થ ઈન્સ્ટીટૂઝ પાસે દરોડો પાડવામાં આવતાં સંદેહ રંગની પિકઅપ જીપમાંથી આધાર-પુરાવા વિનાની યુરિયા ખાતરની ૭૦ થેલીઓ મળી આવતાં કકરવાના જીપ ચાલક મોમાય વેરા ઉદરિયા તથા કંપનીના પ્લાન્ટ ઓપરેટર મહુમદ તસલીન તૈયબઅલી અંસારી (રહે. ભયાઉ)ની ધરપકડ કરી, રૂ. ૧,૩૪,૦૦૦ના સબસિડીવાળા યુરિયાની ૭૦ બોરી કબજે કરવામાં આવી હતી. પકડાયેલા બન્નેની પૂછપરછ દરમ્યાન આ ખાતર ચોખારીના ભરત આહિરે મોકલાવ્યું હતું તેમજ કંપનીના માલિક ભાવેશ મહેતા અને મેનેજર સિદ્ધિક ખત્રી હોવાનું બહાર આવ્યું હતું. પોલીસે ખાતરના નમૂના લઈ ખેતીવાડી અધિકારીઓને જાણ કરી હોવાનું પોલીસે જણાવ્યું હતું.

અને ઉલ્લેખનીય છે કે, યુરિયા ખાતર બારોબાર પગ કરી જતું હોવાની વ્યાપક ગેરરીતિઓને નિયંત્રણમાં લેવા માટે વર્ષ ૨૦૧૫માં કેન્દ્ર સરકારે ખેડૂત સિવાય અન્ય કોઈ વપરાશમાં યુરિયાનો ઉપયોગ થતો હોય તો ખબર પડી જાય એ માટે તેમાં લીમડાનું તેલ ભેળવવાનો નિર્ણય કર્યો હતો. જોકે, આવા ગોરખધંધા કરનારાંઓને કશો ડર રહ્યો નથી. ગાંધીધામ અને ભયાઉના પટ્ટાની અનેક પ્લાયવૂડ કંપનીઓમાં સરકારી નીમકોટેડ યુરિયાનો ગેરકાયદે ઉપયોગ થતો હોવાની અવારનવાર ફરિયાદો હોઈ છે. સરકારી અધિકારીઓ દ્વારા આ પ્રકરણમાં આરોપીઓ વિરુદ્ધ કડક પગલાં લેવાય છે કે નહિ એ બાબત પર સૌની મીટ મંડાઈ છે.

રાજકોટ મનપા સફાળી જાગી, ૫૫૫ પાણીના સેમ્પલ લીધા

(અમારા પ્રતિનિધિ તરફથી)

અમદાવાદઃ દૂષિત પાણીને લીધે ગાંધીનગરમાં રોગચાળો ફાટી નીકળ્યો છે ત્યારે અન્ય તમામ મહાનગરપાલિકાઓએ પણ પોતાની પાણી વિતરણ સિસ્ટમ ચેક કરવાની જરૂર છે. રાજકોટ પાલિકા ગાંધીનગરની ઘટના બાદ સફાળી જાગી છે અને લગભગ ૫૫૫ જેટલા પાણીના નમૂના એકઠા કર્યા હતા. શહેરમાં જોડે એકાદ અઠવાડિયાથી શરદી તાવ ઉધરસ સહિતના રોગના દરદીઓથી હોસ્પિટલો ભીભરાય છે. ખાસ કરીને ઝાડા-ઊલટીના ૨૧૨ કેસ એક જ અઠવાડિયામાં નોંધાયા છે. કમળા અને ટાઈફોઇડના એક-એક કેસ નોંધાયા છે. તાવ-શરદી ઉધરસના લગભગ

૧૮૦૦ જેટલા કેસ નોંધાયા છે. પાલિકાએ લગભગ ૫૫૫ જેટલા પાણીના સેમ્પલ લીધા હતા અને ક્લોરિન ટેસ્ટ કર્યો હતો. જોકે તમામ ટેસ્ટ બાદ પાણી સલામત હોવાનું સૂત્રોએ જણાવ્યું હતું. આ સાથે મચ્છરજન્ય રોગો માટે પણ પાલિકા ફોગિંગ વગેરે કરી રહી છે. અત્રે ઉલ્લેખનીય છે કે ૧૧ અને ૧૨ જાન્યુઆરીએ રાજકોટમાં વાયશ્રંટ રિજિયોનલ સમિટનું આયોજન કરવામાં આવ્યું છે. જે નિમિત્તે વડા પ્રધાન નરેન્દ્ર મોદી સહિતના મહાનુભાવો રાજકોટની મુલાકાતે આવી રહ્યા છે. આંધી રાજકોટ નગરપાલિકા સ્વચ્છતાના તમામ પ્રયાસ કરી રહી છે.

ભાવનગરના શિહોર ખાતે ‘દિવ્યાંગજનો માટે સાધન સહાય વિતરણ કેમ્પ’ યોજાયો, ૧૯૮ દિવ્યાંગ લાભાર્થીઓને સાધનોનું નિઃશુલ્ક વિતરણ

(અમારા પ્રતિનિધિ તરફથી)

ભુજઃ ભાવનગર જિલ્લામાં દિવ્યાંગજનોના સશક્તિકરણ અને કલ્યાણ માટે એક મહત્વપૂર્ણ પદ્ધતિએ જિલ્લા વહીવટી તંત્ર દ્વારા કેન્દ્રીય ભંડારણ નિગમ (સીડબલ્યુસી)ના સીએસઆર ફંડ તથા ભારત સરકારની ઝીંપ યોજના અંતર્ગત કેન્દ્રીય જાહેર ક્ષેત્રની સંસ્થા ALIMCO (Artificial Limbs Manufacturing Corporation of India) ના સહયોગથી દિવ્યાંગ સાધન સહાય વિતરણ કેમ્પનું આયોજન કરવામાં આવ્યું હતું. આ કાર્યક્રમ જિલ્લા સમાજ કલ્યાણ વિભાગ દ્વારા શિહોરના

ટાઉનહોલ ખાતે યોજાયો હતો. આ શિબિરમાં કેન્દ્રીય રાજ્યપ્રધાન નિમુબેન બાંભણીયાના હસ્તે ભાવનગર જિલ્લાના પૂર્વચિન્હિત કુલ ૧૯૮ દિવ્યાંગ લાભાર્થીઓને ૬૮ રૂ.૬,૫૩,૮૬૧/-ના ખર્ચે કુલ ૩૬૨ સહાયક સાધનોનું નિઃશુલ્ક વિતરણ કરવામાં આવ્યું હતું. શિબિરમાં

એલિમ્કો દ્વારા તૈયાર કરાયેલ બેટરીચાલિત મોટરોઇઝડ ટ્રાઇસાયકલ, ટ્રાઇસાયકલ, બિહલચેર, સી.પી. ચેર, બેસાપા, શ્રવણચંદ્ર (કાનનું મશીન) તથા કૃત્રિમ અંગો સહિતના સહાયક સાધનોનું વિતરણ કરવામાં આવ્યું હતું.